
नागांव, ताळुका अलीबाग, जिल्हा कुलाबा, 
येथील मराठी श्ाळेंतीळ शिक्षक 
यांणी लिहिला. 

“तथापि मामकी भक्तिश्वंद्रचूडेडमिजायते ! ! 
आवृत्ति पहिली. प्रति १०००, 
“निणयसागर!! छापखान्यांत छापिला. 
सन १८९६. 


किंमत .0“॥ आणे. 


(सर्वे हक्क ग्रेंथकर्त्यांने राखिले आहेत. ) 


भस्तावना, 


"177 "*८््् 


पावसाळ्यांत पुष्कळ पाऊस पडला, ह्मणजे जिकडे तिकडे 
गारेगार होऊन जातें. कांहीं दिवसांनीं सर्व परथ्वी हिख्या ग- 
वतानं व धान्यांकुरांनीं मरून जाते, झाडेंवेली प्रफुळ होतात, 
डोंगरावरून स्वच्छ उदकाचे प्रवाह वाहूं लागतात, व सर्व प्र- 
थ्वीला अप्रतिम शोभा येते. परंतु उन्हाळ्यांत सर्व प्रकार याच्या 
उलट असतो. जलाडय कोरडे पडतात, झाडेंवेली निस्तेज 
होतात, गवताचे नांवही ठरत नाहीं, व उन्हानें जिकडे तिकडे 
लाही लाही होत असते ! पावसाळ्यांतठी अप्रतिम शोभा उन्हा- 
ळ्यांत कोठली आढळावयाला ! परंतु यत्नानें त्यांतली कांहीं 
शोभा उमन्हाळ्यांतही आणतां येते. कृत्रिम व अकृत्रिम गोष्टींत 
अंतर हें असणारच. कृतीने पिकवलेल्या फळांस झाडांवर पक्क 
झालेल्या फळांची चव येणार नाहीं हे उघड आहे. तसेंच पाव- 
साळ्यांतली सृष्टिजन्य शोभा उन्हाळ्यांत उत्पन्न करणें अशक्य 
आहे, तरी यत्नानें त्यांतली बरीच शोभा साध्य करितां येते. 
नदीच्या कांठची एखादी जागा मिळवावी, ती साफ करावी, 
तेथे 'झाडें ढावावीं, रहाट किंवा मोट लावून त्या जागेवर शिंपणें 
करावें, हणजे त्या ठिकाणीं वरील शोभा अंशतः: तरी आपल्यास 
दिसेल; व ती जरी थोडी असली, तरी आसपासच्या रक्ष प्रदे- 
ह्याकडे अवलोकन केल्यावर ती आपल्यास विरोष रम्य द्सिळ व 
विशेष आनंद देईल. त्याचप्रमाणें ग्रंथकारांच्या मनास खाभा- 
विक स्फांत उत्पन्न झाल्यावर जे ग्रेथ तयार होतील, ते सृष्टीच्या 
स्वाभाविक सोंदयीप्रमाणें किंबा झाडांवर पक्क झालेल्या फळांप्र- 
माणें उत्तम होतीळ यांत शंका नाहीं; परंतु असा सुबत्तेचा काळ 
येई तोंपयेत वाट पहात बसलें पाहिजे, तेव्हां ते ग्रंथ आह्यांस 


प्र 


पहावयास मिळतील, आज तसा एखादा ग्रंथ मिळावा अशी 
इच्छा असल्यास, तो यत्नाशिवाय मिळणार नाहीं; हें मनांत 
आणून केलासवासी जावजींनीं 'नशीब आणि उद्योग? या विष- 
यावर निवंध लिहिणारास बक्षीस देण्याचें ठरविलें, या त्यांच्या 
प्रयत्नापासून जीं वरींबाईट अनेक फळें निर्माण झालीं, त्यांत- 
लेंच हें एक आहे. 
केलासवासी जावजी शेट यांनीं एक उत्तम फळ पाहून वा- 
चकवगीस अपण केलेंच आहे. हें दुसरें फळ दक्षिणाप्राइझ 
कमीटीनें आपला उदार आश्रय दिल्यासुळें वाचकांच्या हातीं 
पडत आहे. याच्या रसाची गोडीही ते घेतील अशी ग्रंथक- 
त्यास फार आशा आहे. 


नागांव, ता, १ एप्रिळ १८९६, 
मोरो गणेदा लोंढे. 

१ सामान्य विचार. 

१ जोपर्यंत इतर देशांविषयीं अज्ञान असतें, तोंपर्यंत 
आपल्या देशाविषयीं-मग तो इंग्लंड देशासारखा सुधा- 
रेला असो, अथवा अमेरिकेंतल्या इन्डियनांच्या देशा- 
सारखा अज्ञानमझ़़ असो,-रिकामा अभिमान मनुष्याच्या 
मनांत भरलेला असतो. आपला देश चांगला, आपल्या 
चालीरीती चांगल्या, आपलीं कलाकोडाल्यें चांगलीं, आपले 
लोक चांगले, सारांश आपलें सर्व चांगठें, अशी आपल्या 
मनाची वृत्ति बनून गेलेली असते. पूर्वीचे आर्य लोक 


आपल्यास “ आये ! हें विशेषण लावीत; पोतुगीज लोक 
'खिस्ती लोकांशिवाय इतरांस '“अपवित्र' समजत; मुस- 


लमान लोक आपल्या लोकांशिवाय इतरांस नास्तिक 
समजतात; व इंग्लिश लोक अद्यापही “ इंग्ल॑ंदांत ज- 
न्मठेल्याची ' थोरवी मानतात; हीं या गोष्टीची मोठाली 
उदाहरणे आहेत. आपल्या देशाविषयीं किंवा तेथील 


वस्तूंविषयीं योग्य अभिमान असणें वाईट नाहीं, परंतु 


आपटलें-मग तें कसेही असो-तें चांगळें ह्मणावयाचें, 
अशी वृत्ति चांगळी नाहीं. परंतु ही वृत्ति ज्ञानाचा प्र- 
सार झाल्याशिवाय व इतर देश्ांविषयीं खरी माहिती 
झाल्याशिवाय नाहींशी होत नाहीं. इतर देशांविषयीं मा- 
हिती झाली-ज्ञान वाढटें-ह्मणजे ही अज्ञानाची वृत्ति 
सहज नाहींशी होऊं लागते. आपलाच देश आपल्यास 


> क 


र 


माहीत आहे, तोंपर्यंत तो मोठा. इतर देशांचें ज्ञान झालें 
व आपल्या देशाची इतर देशांशीं तुलना करितां आली, 
ह्मणजे खरोखर मोठा देश कोणता हें समजतें. खंडाचें 
ज्ञान झालें, ह्मणजे देश लहान. प्रथ्वीविषयीं विचार 
करूं लागलें, हणजे खंडालाही लहानपणा येणार, मग 
देशाची काय कथा ! सूयीशीं तुलना केली, हणजे सर्व 
पृथ्वी कसपटासारखी ! विश्वाच्या नकाशांत सूयीला बिं- 
दूएवढें स्थान मिळण्याची मारामार, मग परथ्वीला 
कोण विचारतो ! प्रथ्वीला जर एवढें लघुत्व येतें, तर 
आमच्या देशाची दुदैशा केवळ कल्पनेनेच जाणली पा- 
हिजे ! यावरून तात्पये इतकेंच ध्यावयाचें की, जों जों 
ज्ञान वाढत जातें, तों तों आपली मोठेपणाःचची कल्पना 
बदलते. प्रथम ज्यास आपण मोठें मानीत होतों, त्याचें 
आतां अस्तित्वही राहण्याचे कठीण पडतें. मग मी मोठा, 
माझा देश मोठा, माझ्या चालीरीती चांगल्या, या वृत्ति 
कोठून राहतील ! * वसुधेवं कुडुम्बकम्‌ ' अशी वृत्ति 
होऊन जावयाची, व ज्या देशांत जें चांगळें आढळेल, 
तें चांगळें हाणून त्याचा स्वीकार करण्याकडे मनाची प्र- 
वृत्ति व्हावयाची ! 

२ हीच गोष्ट * नशीब व उद्योग? या जोडीसही 
लागू आहे. जेवढी जेवढी अज्ञानाची व्याप्ति अधिक, ते- 
वढे तेवढें नशीबाचें महत्तव अधिक. जेवढा जेवढा ज्ञा- 
नाचा प्रसार जास्त, तेवढें तेवढें उद्योगाचें प्राबल्य जास्त. 
अज्ञानाच्या नाशाबरोबर अति देवभोळेपणा, स्वस्नांवरील 
विश्वास, शकुनांची भीति, वगेरे गोष्टी जद्या आपोआप 
कमी होत जातात, तसा नशीबावरील विश्वासही कमी 


द्‌ 


कमी होत जातो. अज्ञानी मनुष्य * राकआईल ! ( ख- 
डकांतील तेल ) घातक आहे ह्मणून त्याचा संग्रह कर- 
ण्यास भितो, ज्ञानी मनुष्य तें बिनधोक ठेवण्याचा प्रयत्न 
करतो; व त्याचा उपयोग कसा करून घेतां . येईल हें 
विचार करून ठरवितो. अज्ञानी मनुष्य * नशीब !' “* न- 
शीब ! ह्मणून स्वस्थ बसतो, व नशीबाचे परिणाम भो- 
गतो, उद्योगी मनुष्य नशीबास आपल्या ताब्यांत आण- 
ण्याचा प्रयत्न करतो, व आपलें नशीब चांगलें बनवतो. 

३ अज्ञानी मनुष्य, वाटेंत पर्वत आडवा आला, ह्य- 
णजे पलीकडे जाण्याचे आपल्या नशीबीं नाहीं, असें ह्य- 
णून स्वस्थ बसतो. ज्याला थोडासा ज्ञानाचा संस्कार 
झाला आहे, तो प्रवासाची चांगळी तयारी करून; हळू 
हळू पर्वताच्या पलीकडे जातो. विरोषज्ञानी, पर्वताला 
बोगदा पाडून जवळची वाट काढतो. त्यापेक्षां जो ज्ञा- 
नानें श्रेष्ठ असतो, तो तर आगगाडी तयार करून, स- 
गळेच चालण्याचे श्रम वांचवतो ! यावरून अज्ञान्याला 
जेवढे नश्ीबाचें महृत्त्व वाटते, तेवढें ज्ञान्याला 
वाटत नाहीं, हें उघड आहे; व जों जों ज्ञान अधिक, 
तों तों उद्योगाचें प्राबल्य अधिक, हेंही खरें आहे; असें 
लक्षांत येईल. 

४ एका उनाड पोराचा 'कालिदास कवि' झाला, 
किंवा एका हलक्या स्थितींतील मथुष्याचा-प्रसिद्ध- 
: बिरबल * झाला; ह्या उदाहरणांनीं आमच्या मनांत 
ज्ञानाचा थोडथोडा उजेड पडतो, व नशीबावरील भरं- 
वसा डळमळूं लागतो; परंतु याच्यापुढे थोडीशी चाल 
केली, इंग्लंड व अमेरिका या खंडांकडे दृष्टि फेकली, 


आणि त्यांतील धुरंधर पुरुषांचे अचाट उद्योग मनांत 
आणले, ह्मणजे जो ज्ञानाचा झोत आमच्या मनांत उ- 
त्पन्न होतो, त्याच्यापुढे बिचाऱ्या नशीबाचें देहावसान 
होण्याची वेळ येते ! तेम्सनदीच्या खाळून पूल बांधला, 
व सुएझची संयोगीभूमि नाहींशी करून, त्या ठिकाणीं 
सखुएझचा कालवा तयार केला; हीं कृत्ये आणि विश्वा- 
मित्राची प्रतिसृष्टि यांत काय अंतर आहे ! वाफेच्या 
अद्भुत शक्तीनें गलबतें चालूं लागलीं; वीज दिवे लावूं 
लागली व बातमी पोंचवूं लागली; यांत व रावणाचें पुरा- 
णांत वणिलेळें ऐश्वये यांत, काय फरक आहे! बेंजामिन 
फ्रांकलिन अगदीं गरीबाचा मुलगा असून, खतांच्या उद्यो- 
गानें लक्षाधिपति बनला; गारफील्ड साधारण स्थितीपा- 
सून वाढून, उत्तर अमेरिकेंतील प्रजासत्ताकराज्याचा 
अध्यक्ष झाला; अडखळणारा डिमास्थिनस, ग्रीस देशांत 
प्रसिद्ध वक्ता झाला; आंधळा मिल्टन, प्रसिद्ध कवि ह्मणून 
वाखाणला गेला; मंदबुद्धि होगथे, प्रसिद्ध चित्रकार व 
खोदकाम करणारा झाला; इत्यादि गोष्टींचे ज्ञान झा- 
ल्यावर, नशीबाला कोनाकोंपर्‍्यांत शिरण्याखेरीज काय इ- 
लाज आहे! शिवाजी, पहिला बाजीराव, नेपोलियन, 
(शिकंदरबादाहा, ) वगेरे पुरुष, ज्यांना विश्रांति कशी 


ती पळभर माहीत नव्हती, व ज्यांना अशक्य कांहीं वा- 


टतच नव्हतें, त्यांच्याजवळ नशीबाची किंमत कितीशी 
होती ! तात्पर्य हें की, अश्या विभूतींचें आचरण पाहून 
आमच्या मनांत ज्ञानाचा उजेड पडल्यावर, नशीबाची 
थोरवी आमच्यापुढे कितीशी टिकणार ! 


६ 'असेळ. माझा हरी तर देईल बाजेवरी? 


द 


* बलीयसी केवळमीश्वरेच्छा  ( केवळ ईश्वराची 
इच्छा श्रेष्ठ ) “भवितव्यता बलीयसी? ( नशीब श्रेष्ठ ) 
*विधिरहोबलवानिति मे मतिः? ( अहो नशीब श्रेष्ठ 
असें मला वाटतें ) “यत्पूवे विधिना ठलाटलिखितं 
तन्माजितुं कः क्षमः” (जें पूर्वी ब्रह्मदेवाने कपाळीं 
लिहिलें ते फिरवण्याला कोण समर्थ आहे! ) इत्यादि 
वाक्यांची, अज्ञानाच्या काळांत जेवढी महती असेल; 
त्यापेक्षा “उद्योग्याचे घरीं रिद्धिसिद्धि पाणी भरी? 
“उद्योगिनं पुरुषसिंहमुपेति लक्ष्मी!” ( उद्योग कर- 
णाऱ्या पुरुषाळा लक्ष्मी माळ घालिते ) “उद्योगिनः 
करालंबं करोति कमलालया' ( लक्ष्मी उद्योग्याला 
हात देते ) “ देवं प्रधानमिति कापुरुषा वदन्ति? 
(दैव श्रेष्ठ असं नीच पुरुष हणतात ) एथ मच्या 
18 ७1७ ६० ७ळ 00 ॥8 0७ ॥णिर्फण]०७? ( प्रत्येक 
मनुष्य आपल्या नशीबाचा कारागीर आहे. ) इत्यादि 
वाक्यांची महती, ज्ञानवृद्धीच्या काळांत अधिक असा- 
वयाची. 

४ बीज आधीं कीं वृक्ष आधीं, हा वाद जसा कधींही 
मिटावयांचा नाहीं, त्यांतळाच कांहींसा प्रकार 'नशीब 
थोर कीं उद्योग थोर' या वादाविषयीं आहे. बीज 
लावल्याशिवाय वृक्ष होत नाहीं, व वृक्ष झाल्याशिवाय 
बीज मिळावयाचें नाहीं. तेव्हां बीज आधीं कीं वृक्ष 
आधीं ! आधीं काय हें सांगतां येत नाहीं. त्यांचा 
अन्योन्याश्रय माच दिसतो. तसेंच नशीब थोर कीं उ- 
द्योग थोर! नशीब थोर ह्मणावें तर त्याचें उद्योगाणि- 
वाय कांहीं चालत नाहीं. बरें उद्योग थोर ह्मणावा, तर 


- 


नशीब अनुकूळ झाल्याशिवाय तो फलद्रूप होत नाहीं. 
तेव्हां थोरे कोण! वृक्ष व बीज यांचा अन्योन्याश्रय 
दिसतो, तसाच यांचाही दिसतो. उद्योग श्रेष्ठ असें 
ह्मणून उद्योग करीत सुटावे, तर केव्हां केव्हां उदयो- 
गाळा फळ येत नाहीं; व केव्हां केव्हां तर आपण 
केलेला उद्योग आपल्याच नाशास कारण होतो. बरें 
देवावर विश्वास ठेवून स्वस्थ बसावें, तर तें अनुकूळ 
होईपर्यंत दुसर्‍याच्या तोंडाकडे मात्र पहात बसावें 
लागतें! तें केवळ पंगू, त्याच्याने काय होणार, त्याला 
सतत प्रयत्नाची मदत लागते! 


७ आतां या वादाचा दुसऱ्या एका दृष्टीनें मात्र 
निकाल होतो, व उद्योगाचे श्रेष्ठत्व स्थापित होतें. 
उद्योगाला नशीबाची मदत नेहमीं लागत नाहीं. ह्मणजे 
उद्योगाचे फळ कांहीं तरी प्राप्त होतंच. नशीब अनुकूळ 
असलें, तर तें द्विगुणित होते, अनुकूळ नसले, तर थोडं 
होतें. परंतु मुळींच प्रयत्न केला नाहीं, तर कांहींच प्राप्त 
व्हावयाचें नाहीं. उद्योगाला कांहीं तरी फल देण्याचें 
सामर्थ्य आहे, व तें सदोदित आहे. जो जमीन लावील, 
त्याला पीक मिळेल. नशीब अनुकूळ असेल, तर दुप्पट 
मिळेल; प्रतिकूळ .असेळ, तर कमी मिळेल; परंतु मिळेल. 
ह्मणजे उद्योग कांहीं वेळ तरी स्वतंत्रतेनें फळ देईल. 
नशीबाचें तसं नाहीं. त्याला उद्योगाची मदत नित्य 
पाहिजे. त्याचें पाऊल उद्योगाशिवाय पुढें पडण्याचा 
संभव नाहीं. उद्योग करावयाचा नाहीं, केवळ नशीबा- 
वर भार ठेवून स्वस्थ बसावयाचे, असें जो मनांत आ- 
णील, त्याका नशीब अनुकूळ झाल्यावर कदाचित्‌ मोठा 

लाभ होईल; परंतु एरव्हीं कांहीं मिळावयाचें नाहीं. 
तेव्हां यावरून नशीबापेक्षां उद्योग श्रेष्ठ, असें सहज 
सिद्ध होतें. उद्योगावर विश्वास ठेवणारांस, जेव्हां त्यांचा 
उद्योग फसेळ, किंवा विपरीत फल देणारा होईल, 
तेव्हां-मनाचें समाधान करण्याकरितां,--नशीबाची आा- 
ठवण करावी लागेल; परंतु नशीबावर भरंवसा ठेवणारांस, 
पदोपदीं उद्योगाची कांस धरावी लागेल. “असेल माझा 
हरी तर देहेल बाजेवरी? या वाक्‍याप्रमाणें बाजेवर जरी 
पंचपक्तान्ञांचे ताट भरून आलें, तरी त्याचा उपयोग 
करावयाचा ह्मणजे हातांस, तोंडास व दांतांस, उद्योगाचे 
स्वाधीन केल्याशिवाय चालणार नाहीं. हातानें अन्न 
घेऊन तोंडांत घालावें, दांतांनीं तें चावावें व घशानें तें 
गिळावें, तेव्हां तें पोटांत जाईल; व त्याचें पचन होऊन 
त्याचा रस होईल, तेव्हां तो शरीरपोषणाच्या उपयोगीं 
पडेल. अन्नाचे पचन होण्यासही शरीरांतील यंत्रांचा 
अव्याहत व बिनचूक व्यापार चालला पाहिजे, ह्मणजे 
त्यांच्याकडून उद्योग घडला पाहिजे! नुसतें अन्नाकडे 
पहात बसल्याने, किंवा नशीबाचें स्मरण केल्यानें शरीरपो- 
बणाचें काये उरकणार नाहीं. 

८ सृष्टींतल्या कोणत्याही व्यवहाराकडे नजर फेकली, 
तरी उद्योगाचे अगत्य नजरेस येईल; उद्योगाचें महत्व 
मनांत ठसेल; व उद्योग केला पाहिजे हें तत्व स्थापन 
होईल. पश्युपक्ष्यांकरितां आयते पदार्थ ईश्वराने उत्पन्न 
करून ठेविळे आहेत, तरी त्यांसही उद्योग करावा 
लागतो. डोंगरांवर व मेदानांवर गवत उत्पन्न केलें आहे, 
तरी त्या ठिकाणांपर्येत त्यांस गेठें पाहिजे, व गवत 


तोडून खाळ पाहिजे. जागोजाग विपुल पांणी उत्पन्न 
केलें आहे, तरी तेथें जाऊन तें प्याळें पाहिजे. जगतां- 
तील घडामोड ही उद्योगाच्या तत्वावर चालली आहे, 
नशीबावर चालली नाहीं. पाऊस पडण्याचा नियमित 
काळ नसता, तर शेतकी चालली नसती. जमीन केव्हां 
नाहींशी होईल, किंवा डोंगर केव्हां खचेल, याचा नि- 
यम नसता, तर सृष्टीच्या व्यवहारास अडचण उत्पन्न 
झाली असती. पाणी नासू नये ह्मणून जी परमेश्वराने 
योजना केली आहे, त्यावरून हेंच तत्व स्थापन होतें. 
उन्हाळ्यांत उष्णतेनें पाण्याची वाफ होते, ती आकाशांत 
जाते तेव्हां त्यांतळा खारटपणा तळाशीं रहातो, व तें 
पाणी गोडे होऊन त्याचे मेघ बनून प्जेन्यरूपानें जमी- 
नीवर पडतें. पाणी स्वच्छ व्हावें, ह्मणून त्याच्यामागे 
केवढा उद्योग लावून दिला आहे पहा! 

९ आपल्या शरीराकडे पाहिलें, तरी हेंच तत्व आपल्या 
मनांत ठसेल. परमेश्वराने आपल्यास हात, पाय इत्यादि 
अवयव दिले आहेत, त्यांस आपण कामास लावलें, तर 
ते अधिक उपयोगी व अधिक बळकट होतात;-केव्हां केव्हां 
तर त्यांचे पराक्रम पाहून आपण थक्क होतों,-परंतु त्यांना 
जर आपण रिकामें ठेवलें, तर ते-गंजलेल्या कुलुपाप्रमाणे- 
निर्शक्त व निरुपयोगी होतात. बेराग्यानें जर आपला 
हात वरतीं उचलून धरला, व तो कांहीं दिवस तसाच 
राहृं दिला, तर तो वाळून जातो व निरुपयोगी बनतो; 
परंतु त्याच हातांत घण देऊन जर त्याला कामाला 
लावळें, तर दिवसेंदिवस त्यांत अधिक अक्ति येते; व 
तो मोठमोठीं कामें करण्यास समथर होतो. हमाल नेहमीं 

पाठीवर ओझीं वाहतात, त्यामुळें हातांनीं हालण्यास 
कठीण अशीं ओझीं ते पाठीवर सहज वाहून. नेतात. 
लमाण नेहमीं मणगटांवर गोण्या उचलतात, त्यांचीं मण- 
गटें टणक व मजबूद होतात; व बैलांच्या पाठीवर टा- 
कावयाच्या गोण्या ते .मणगटानें सहज उचळून टाकतात. . 
एखादा मनुष्य खांबाशीं टकरा घेऊन आपलें कपाळ 
तयार करतो; त्याच्या डोक्याचा तडाका आपल्या डो- 
कयास लोखंडासारखा प्रहार करितो, व तो आपल्यास 
सोसत देखील नाहीं. कुस्ती करणारे, आपले अवयव 
लोखंडासारखे तयार करतात, हा कशाचा प्रभाव! 
सोमलासारखीं विषें मनुष्याच्या पचनीं कशयानें पडतात! 
डोकें पाहिलें तर तें वीतभरही रुंद नसतें, परंतु त्यांत 
सगळें जग व जगाचा इतिहास उद्योगाने सांठवितां 
येतो. कोणास चार शब्दांचीही स्मृति रहात नाहीं, परंतु 
कित्येकांस सर्व आयुष्यांत घडलेल्या गोष्टी खडानखडा 
माहीत असतात! 

१० परमेश्वराने अनेक पदार्थ सृष्टींत उत्पन्न करून 
ठेविळे आहेत, परंतु ते आपल्यास उद्योग केल्याशिवाय 
मिळूं नयेत, अशी त्याची इच्छा दिसते. त्यानें जमिनींत 
शेतें पिकवण्याची शक्ति ठेविली आहे, परंतु लावणीकापणी 
केल्याशिवाय पीक मिळावयाचें नाहीं. समुद्राच्या पोटांत 
मोत्ये आहेत, परंतु तीं बुड्या मारून काढल्याशिवाय 
मिळावयाचीं नाहींत. जमीनीच्या पोटांत रत्नांच्या खाणी 
आहेत, परंतु उद्योग करून त्या काढल्याशिवाय त्यांचा 
उपयोग व्हावयाचा नाहीं. वाफ, पाणी, वारा, वीज, 
इत्यादि पदार्थांत अद्भुत शक्ति ठेविल्या आहेत; परंतु 

त्यांचा उपयोग करून कसा ध्यावा, हें उद्योग करून स- 
मजून घेतल्याशिवाय बिलकुल समजलें नसतें. ह्यावरून उ- 
द्योगाचें महत्त्व सहज सिद्ध होतें व तें अगदीं खरें आहे. 

११ नकश्ीबावर भरंवसा ठेवणारे लोकांचें पाऊल पुढें 
पडावयाचें नाहीं. ते उद्योगाचे भक्त झाल्याशिवाय त्यांस 
चांगली दशा यावयाची नाहीं, संपत्ति मिळावयाची नाहीं, 


- स्वतंत्रता प्राप्त व्हावयाची नाहीं, व खरें सुख मिळाव- 


याचें नाहीं; याकरितां नशीबावर अवलंबून न राहतां 
उद्योगाची कांस धरावी हेंच सवोस अगत्याचें आहे. 
१२ “खिळ्यासाठीं नाळ गेला, नालासाठीं 
घोडा गेला, घोड्यासाठीं स्वार गेला, इतका 
अनर्थ खिळ्यानें झाला? अशी आपल्या भाषेंत एक 
ह्मण आहे. 'खिळा' गेल्याने जी अनर्थपरंपरा उत्पन्न 
झाली, तीच उद्योगाच्या अभावानें उत्पन्न होते. लोकांर्नी 
उद्योग केला नाहीं, हणजे त्यांचा व्यापार लयास जातो, 
व्यापार लयास गेला, ह्मणजे अकिंचनत्व पदरांत येतें; 
व अकिंचनत्वापासून पारतंच्य गळ्यांत पडतें! याकरितां 
सर्वाचे मूळ जो उद्योगाचा अभाव, त्याचा सर्वानी 
नाझ करावा; व उद्योगाचा स्वीकार करून, ही अनर्थ- 
परंपरा चुकवावी; हेंच सर्वास श्रेयस्कर होय. 
_ (१९ नशीबाचा आपल्यास जितका उपयोग आहे, त्या- 
पेक्षां उद्योगाचा अधिक आहे, याकरितां आपण उद्योगशील 
व्हावें. एखाद्या महासागरांत तारूं हाकारावयाचें, तसेंच या 
संसाररूपी महासागरांत मनुष्यरूपी तारु हाकारिळें आहे- 
ज्याप्रमाणे महासागरांत कोठे खडक असतात; व कोठें भयं- 
कर मासे त्याला फोडावयास व बुडवावयास तयार असतात; 

त्याप्रमाणे संसाररूपी महासागरांतही अनेक संकटे, अ- 
डचणी व अकल्पित प्रसंग येणारे असतात. महासागरां- 
तून तारुं हाकारावयास आपल्यास जो वाटाड्या पहाव- 
याचा, तो सर्व महासागराचा नकाशा जाणणारा, त्यां- 
तीळ संकटांतून बचावून नेणारा, व आपलें ऐकणारा 
पाहिजे. तसेंच आपल्यास संसाररूपी महासागरांतून ब- 
चावून नेणारा जो वाटाड्या पहावयाचा, तोही अश्याच 
गुणांनीं युक्त असला पाहिजे. तसा नसेळ, तर आपलें 
तारूं केव्हांच भडकून खडकावर आपटून फुट्टन जाईल! 
आपल्यापुढे दोन वाटाड्ये मागे दाखविण्याकरितां तयार 
आहेत. प्रत्येकाजवळ मोठमोठ्या पंडितांचीं शिफारस- 
पत्रे आहेत. त्यांचीं नांवेंही जगाच्या इतिहासांत गाज- 
लेलींच आहेत. एकार्चे नांव नशीब, व दुसऱ्याचे 
नांव उद्योग. यांपैकीं नशीब हा वाटाड्या पांचव्या पुस्त- 
कांत सांगितलेल्या मारुत राक्षसासारखा लहरी आहे. तो 
आपलें बिलकुल ऐकावयाचा नाहीं. त्याची लहर ला- 
गेल, तेव्हां तो कामाचे ढीग घालील; व लहर फिरेल, 
त्यावेळेस धन्याचें नुकसानही करील! तो धन्यास न 
विचारतां येईल, व पुसल्याशिवाय निघून जाईल ! उ- 
द्योग हा जलौघासारखा आहे. तो काम सावकाश क- 
रील, परंतु चांगळें करील. तो आपल्या धन्यावर सहसा 
उठणार नाहीं. त्याची अमयीदा करणार नाहीं, किंवा 
अवज्ञा करणार नाहीं. * ये यथा मां प्रप्यंते तांस्तथेव 
भजाम्यहम्‌ ? या भगवदुक्तीचें तो अक्षरशः अवलंबन 
करणारा आहे. तेव्हां या दोन वाटाड्यांपैकी आपण 
कोणता वाटाड्या पसंत करावा ? मला वाटतें सावकाऱा 

काम करणारा कां होईना, परंतु धन्याचा म 
चिंतणारा, व त्याजवर सहसा न उठणारा बरा; तोच 
पसंत करावा. शिवाय हेंही लक्षांत ठेविळें पाहिजे, कीं 
आपण उद्योगाचे भक्त झालों, ह्मणजे त्यांतच आपला 
फायदा आहे. कारण आपण उद्योगाचे भक्त असल्या- 
मुळें, ज्यावेळेस नशीब आपल्यास अनुकूळ होईल त्या- 
वेळेस आपलें तारूं सहजच दुप्पट जोरानें चालेल. बरें 
ज्यावेळेस नशीब आपल्यावर रुसेळ, त्यावेळेस आपलें 
तारूं जागच्या जाग्यावर खुंटणार नाहीं, किंवा फारक- 
रून खडकावर आपटून त्याचे तुकडे तुकडेही होणार 
नाहींत. कारण उद्योग आमचा जिवलग मित्र असल्या- 
मुळें, तो विपत्कांठीं दुप्पट जोरानें आमच्या तारवास 
हातभार लावील; त्यामुळें नशीबाशीं झगडतांना आमचा 
केवळ चुराडाच होणार नाहीं ! नश्ीबाच्या हवालीं जर 
आह्मीं आपलें तारू केलें, तर-त्याची लहर लागेल 
तेव्हां-तें दुप्पट वेगानें धांवत जाईल हें खरें, पण जर 
का त्याची लहर फिरली, तर तें तारू खडकावर आप- 
- टून फुटून जाईल, नाहीं तर बुड्टून महासागराच्या त- 
ळाशीं जाऊन बसेल, याचा कोणी नियम सांगावा! 
तेव्हां अशा लहरी वाटाड्याच्या “ लहरी ' स्वभावावर 
विश्वास ठेवण्यापेक्षा, उद्योगासारख्या सरळ खभावाच्या 
वाटाड्यावर विश्वास ठेवणें चांगलें, हें उघड आहे. 

१४ नशीबानें घडणाऱ्या गोष्टी घडतातच, मग 
त्यांची वाट पहात बसण्यांत हांशील काय ? त्या जेव्हां 
घडावयाच्या असतील तेव्हां घडतील. आपल्या मना- 
सारख्या गोष्टी घडवण्याचें सामथ्ये नशीबांत नाहीं, तें 

उद्योगांत आहे; ह्मणून आपण उद्योगावर भरंवसा' ठेवणें 
चांगलें. आपण कोणतेंही काम--करूं--असा नि- 
र्य केल्याशिवाय तें होत नाहीं; याकरितां तें उमेदीने 
करणें हें आपलें कतेव्य आहे. त्याला अडचणी येणार 
नाहींत असं नाहीं. परंतु येईनात, त्याचा आपण वि- 
चार करीत बसूं नये, किंवा त्यांना दबकूं नये; त्यांतून 
पार पडण्याचा शक्तयनुसार प्रयत्न करावा. अडचणींचा 
विचार करीत बसल्यास, किंवा नशीबाची वाट पहात बे- 
सल्यास, आलेली संधि दवडल्याचा मात्र आपल्यास पश्चा- 
त्ताप होईल. याकरितां उद्योगाकडे श्रेष्ठत्व देऊन,-- 
नशीबाची वाट न पाहतां,-संधि आली कां पुढें घुस- 
ण्याचा कम आपण ठेविला पाहिजे. हा सामान्य वि- 
चार झाला. आतां नशीब ह्मणजे काय या प्रश्नाचा 
विचार करूं. 
२ नद्षीब ह्मणजे काय? 

१ एकसारख्या बुद्धीचे, एकसारखा श्रम करणारे, 
अनेक लोक एकाच कार्याच्या सिद्धीकरितां झटत अस. 
तात. तरी सार्‍्यांसच सिद्धि प्राप्त होते, असे नाहीं; 
कित्येकांस मात्र ती प्राप्त होते. बरें, जेवढ्यांस ती प्राप्त 
होते, तेवढ्यांस सुद्धां सारखी फलटूप होत नाहीं. 
एकास जेवढा मान मिळतो, तेवढा दुसऱ्यास मिळत नाहीं. 
एकाची जेवढी प्रतिष्ठा होते, तेवढी दुसर्‍याची होत नाहीं. 
एकास जेवढे द्रव्य मिळतें, तेवढें दुसऱ्यास मिळत नाहीं. 
एखादे वेळेस तर एकाचा मोठा जयघोष होतो, व दुस- 
ऱ्यास कोणी सुद्धां विचारीत नाहीं ! तेव्हां असं होण्याचें 
कारण नशीब असं लोक ह्मणतात. आतां जगांत 

२ 


१४ 


मात तेवढ्या प्रकृति, हं जर खरें आहे, तर एकाचें 
साम्य दुसऱयाशीं सर्वाशी होणे अशक्यच ! तेव्हां एकसा- 
रख्या बुद्धीचे, एकसारखे श्रम करणारे, जरी असले, तरी 
लोकांत त्यांची सारखीच मान्यता होईल, असं ह्मणतां 
येत नाहीं. दोघांच्यांत जरी बरेच सद्गुण असले, तरी 
व्यवहारांत लोकांचीं मनें ओहून घेणारे गुण ज्याच्या- 
मध्यें असतील, त्याची लोकांत अधिक प्रतिष्ठा होईल; 
व त्याचा जयघोष होईल. तेव्हां दुसऱ्याने नशीबाचा 
जयघोष करण्यापेक्षा लोकांत रोजाऱ्याची चहा कां आहे, 
त्याच्यांत आपल्यापेक्षा अधिक गुण कोणता आहे, तो 
आपल्याला साध्य होईल किंवा नाहीं, याचा विचार 
करावा; व तो कमतरपणा उद्योगाने नाहींसा करण्याचा 
प्रयत्न करावा; ह्मणजे आपलीही लोकांत प्रतिष्ठा होईल, 
व केव्हां तरी लोक आपला जयघोष करतील, हें त्यानें 
लक्षांत ठेवावें. 

२ फलप्राप्ति व्हावी ह्मणून सर्वजण उद्योग करतात, 
तरी साऱ्यांस सारखी फलप्राप्ति होत नाहीं. केव्हां 
केव्हां तर उद्योग अगदीं फुकट जातो. बरें प्रयत्न 
करण्यांत त्या. व्यक्तीची चूक आहे, असेंही परिणाम 
होईपर्येत कळत नाहीं. अशा वेळेस ह्या गोष्टीला न- 
शीब असें लोक ह्मणतात. चार व्यापारी धान्याची 
तारवे भरून व्यापाराकरितां बाहेरदेशीं पाठवितात. 
एकास अनुकूळ वारा लागल्यामुळें त्याचें तारूं प्रथम 
पोंचते. त्याचें प्रथम पोंचल्यामुळें त्यास-धान्याची क- 
मताड असल्यामुळें-द्र चांगला येतो. दुसऱ्याने ज्याचें 
पोचते, त्याळा-धान्याची विपुळता झाल्यामुळें-दर कमी 

येतो. तिसऱयाचें उश्ीरां पोंचल्यामुळें, त्यास गिऱ्हाईकच 
मिळत नाहीं; व चौथ्याच्या वेळीं समुद्रांत अकल्पित वा- 
दळ झाल्यामुळें, त्याचें तारू धान्यासकट बुड्डून जाऊन 
तळाला बसतें ! हें पाहून याचें कारण कळत नाहींसें 
झालें, हणजे लोक त्यास न्ीब असें हणतात. आतां 
यांतही प्रत्येक ठिकाणीं विचाराला थोडीशी संधि सांप- 
डेल; तरी होणारें नुकसान नेहमीं टाळतां येणार नाहीं. 
प्रयत्नवादी यत्न चुकला ह्मणून नुकसान झालें, असें 
ह्मणतील, व दैववादी दुर्दैवाने नुकसान झालें, असें हण- 
तील; इतकेंच. तरी सुद्धां पहिल्या प्रकारच्या समजु- 
तीपासून थोडासा फायदा आहे. दैववादी दैवावर वि- 
श्वास ठेवून स्वस्थ राहील, यामुळें त्याच्यांत अनुभवाचे 
शहाणपण येणार नाहीं. प्रयत्नवादी “ पुढल्यास ठेच 
मागला शहाणा? या ह्णणीवर लक्ष ठेवून, आपली 
चूक काय झाली, ती शोधून काढील; व पुढल्या वेळीं 
तशी चूक न होऊं देण्याविषयीं खबरदारी बाळगील. 
यामुळें त्यास फिरून पश्चात्ताप किंवा दुःख करण्याची 
वेळ येणार नाहीं. * विकते शहणपण चांगलें! ह- 
णजे स्वतः अनुभवाने आलेळें शहाणपण चांगलें. पण 
तें शहाणपण अद्दल घडल्याशिवाय येत नाहीं. तेव्हां 
आपलें नुकसान झालें तरी देवाचा घोष करीत न बसतां, 
त्या नुकसानापासून अनुभवाचे शहाणपण शिकत जावें. 

३ विहिरीकरितां सुरुंग लावावा, त्यानें घराचा पाया 
खचावा, किंवा भिंत पडावी; घराजवळील झाड घरावर 
पडेल हणून तोडावयास जावें, तों त्याच्या खालीं आप- 
णच सांपडून जायबंदी व्हावें, किंवा मरावे; बंदुकीने घा- 

तक प्राण्यास मारावयास जावें, तों नेम चुकून त्यानें 
आपलेच डोळे फुटावे, किंवा जीव जावा; अशा गोष्टी 
झाल्या,-- आपण आपल्या . हिताकरितां प्रयत्न करीत 
असतां आपलें अहित झालें,--ह्मकणजे त्यास नशीब असें 
लोक ह्मणतात. आतां विचारदृष्टीनें पाहिल्यास येथें 
ही सवड आहे, ती अशी. सृष्टि हें--उंसाच्या चरका- 
सारखें--एक यंत्र आहे. यंत्रांत कोणाचा हात सांपडो, 
किंवा लांकूड सांपडो; त्यांत जें सांपडेल, त्याचा तें 
_ चुराडा करणार. हातपाय सांपडला तर क्षमा करावी, 
व लांकूड सांपडलें तर त्याचा चुराडा करावा, हे तत्व 
त्या यंत्रास ठाऊक नाहीं. तसेंच सृष्टीचे काम आहे. 
सृष्टींतील नियमांकडे तुह्यीं लक्ष दिळें नाहीं, कीं तुमच्या 
चुकीचें फळ तुह्यांस मिळणार. “ मला नियम समजला 
नाहीं? अशी कुरकुर तिच्याजवळ चालावयाची नाहीं. 
तुह्मी थोडे जरी चुकलां, तरी त्या चुकीचें जें फळ मि- 
ळणें असेल, तें तुह्यांस मिळेल. बंदुकीस धक्का लागला, 
कीं ती उडणार; मग तिच्या तडाक्यांत जनावर सांपडो, 
किंवा तिचा मालक सांपडो! सुरुंग उडाला कीं तो 
कशाला तरी फोडणार; मग त्याच्या तडाक्‍्यांत विहिरीचा 
खडक सांपडो, किंवा घराचा पाया सांपडो! झाड 
तोडळें कीं, तें पडणार; मग त्याच्या खालीं कोण 
सांपडलें, याचा विचार तें करणार नाहीं. विजेचा लोळ 
आला हणजे तो घर, झाड, मनुष्य, जें सांपडेल त्याचा 
नाश करणार! पाण्याचा लोंढा आला, कीं तो पुढे 
येणाऱ्या सर्व वस्तूंस वाहून नेणार! परंतु याच शक्तींचा 
योग्य उपयोग आपण करून घेतल्यास होण्यासारखा 


वि... 

असतो. त्यांच्यापासून कोणता अपाय होण्याचा संभव ' 
आहे, याचा विचार करून, योग्य ती तजवीज केली, 
ह्मणजे झालें. सुरुंग उडवल्यास भिंतीला किवा 
पायाला इजा होईल कीं काय, बंदुकीचा रोंख पाहिजे 
तसा आहे किंवा नाहीं,---कीं धांदलींत तो भलतीकडेच 
झाला आहे,---इत्यादि गोष्टींचा नीट विचार केला 
पाहिजे. तिळेल तेल घातक नाहीं, हणून ते आपण 
जसं वापरतों, तसें “राकआईल' वापरून चालणार 
नाहीं. परंतु त्याचा उपयोग करून ध्यावयाचा असला, 
तर योग्य ती तजवीज केली पाहिजे. ती न केली, तर 
अपघात झाल्याशिवाय रहाणार नाहीं. विजेच्या 
गक्तीचाही योग्य योजनेने उपयोग करून घेतां येतो. 
पाण्याच्या लोंढ्यापासून कामें घेतां येतात. वाफेचे उपयोग 
तर आपण नेहमीं पहातच आहों. यावरून “योजक- 
स्तत्न दुलेभः” याची सत्यता ध्यानांत येईल, व नश्ीबास 
दोष देण्यास फारशी जागा रहाणार नाहीं . 

४ एकानं उन्हातान्हांतून द्रव्य मिळवावे, त्याचा 
कवडीचाही उपभोग घेऊं नये; परंतु तें द्रव्य त्या 
धनवानाच्या मरणाने, किंवा त्याच्या पोरांबाळांच्या 
मरणानें,--ज्यास तें मिळण्याचा काडीइतकाही 
संबंध नाहीं, अश्या--भलत्याच मनुष्याच्या हातांत 
वारस ह्मणून आयतेच पडावे; व मग त्यानें त्या संचित 
द्रव्याचा पाहिजे तसा फन्ना उडवावा; असे झालें 
ह्मणजे या आगापिछा नसतां घडलेल्या प्रसंगास लोक 
: तृशीब' असें ह्मणतात 


५ एखाद्या मनुष्यास संकटाने ग्रासठें आहे, असें 

पाहून दुसऱ्याने त्यास मदत करण्याकरितां प्रयत्न करावा, 
परंतु तो प्रयत्न त्यास फलद्रप न होतां, त्याच्या योगानें 
तिसऱ्याचेंच काये व्हावे; किंवा मदत करणाराचा तोटा 
व्हावा; असे झालें, ह्मणजे लोक नशीबाची कल्पना 


करितात. वाटेंत पैश्याची पिशवी पडलेली असावी, पण 


ती आपल्यास सांपडावयाची नसली, ह्मणजे--आंधळा 
कसा चालतो--हें पाहण्याची आपल्यास इच्छा व्हावी, 
व त्या अवकाशांत ती पिशवी दुसऱ्यास मिळावी, असें 
झालें, ह्मणजे लोक त्यास * नशीब! असं ह्मणतात. 

६ ह्या उदाहरणांवरून नशीब ह्मणजे काय, हें बहुत- 
करून ध्यानांत येईल. जें अकल्पित घडतें, ज्याचें 
कारण कळत नाहीं, आपण करावयास जातों .एक व 
होतें भलतेंच, किंवा जें अटकळीदह्वून भलत्याच प्रकाराने 
घडून येतें, त्यास लोक “ नशीब! असं ह्मणतात. 

नशीब हा आरबी भाषेंतील शब्द आहे. आपल्या 
भाषेत नशीबास अनेक शब्द आहेत. त्यांच्या अथात- 
ही थोडं थोडं अंतर आहे. याकरितां नशीब हा आ- 
रबी भाषंतील शब्द निबंधांत दिला असावा. नशीबा- 
बद्दळ थोडासा विचार वर झाला. आतां नशीबाचे 
वाचक, परंतु थोडथोड्या वेगळ्या अथोनें येणारे, जे 
शब्द आपल्या भाषेंत आहेत, त्यांचा थोडासा विचार करूं. 

२३ पर्यायवाचक ठदाब्द. 

१ देव हणजे नशीब. दैव हा शब्द देव या शब्दा- 
पासून साधला असावा, व त्याचा अर्थ देवाची इच्छा 
असा असावा, असं वाटतें. देव हा शब्द ज्या ठिकाणीं 

योजावयाचा, त्या ठिकाणीं देवाची इच्छा, ईश्वराची इच्छा, 
असे प्रयोग वारंवार येतात. ( बलीयसी केवलसीश्व- 
रेच्छा ) हा -छोक देव या सद्राखालीं लिहिलेला आढ- 
ळतो. आतां दैव याचा अर्थ ईश्वरी इच्छा असा असेल, 
तर तो पांगळ्या नक्लीबापेक्षां पुष्कळ बरा. परसेश्वर 
आहे, अश्यीच बहुतेक लोकांची कल्पना आहे, व ती 
सर्वांचे हित करणारी आहे. तो सर्वेशक्तिमान्‌ व सर्व- 
साक्षी आहे, त्याच्या हुकुमावांचून काडीही हालावयाची 
नाहीं, हे सवोस कबूल आहे; तेव्हां. ईश्वरी इच्छा स- 
वास मान्य असलीच पाहिजे. परंतु ही इश्वरी इच्छा 
ही ज्ञानाच्या पायरीप्रमाणं कमजास्त वाटणारी आहे. 
२ अज्ञानी व ज्ञानी दोघे ईश्वराला भजणारे अस- 
तात,. परंतु दोघांच्या भक्तींत मात्र अंतर असतें; यामुळें 
दोघांची इेश्वराविषयीं कल्पना निराळी असते. दैव 
ह्मणजे देवाची इच्छा. तेव्हां ती इच्छाही एकाच्या 
दृष्टीनें वेगळी, व दुसर्‍याच्या दृष्टीनें वेगळी. अज्ञानी 
मनुष्य पदोपदीं देवाची कल्पना करतो, व ज्ञानी प्रयत्न 
करून थकल्यावर देंवाची कल्पना करतो, नाहीं तर करी- 
तही नाहीं. एखादें संकट आलें असतां,--_-काय प्र- 
संग येईल कोण जाणे;---असं ह्मणून, अज्ञानी भिऊन 
जातो; परंतु ज्ञानी मनुष्य भीत नाहीं, तो इंश्वरावर भ- 
रंवसा ठेवून संकटांतून निभावण्याचा प्रयत्न करतो; अ- 
थवा संकटाचा परिणाम सोसण्यास तयार होतो. इंश्व- 
राविषयीं जेवढी प्रगल्भ कल्पना असावयास पाहिजे, ते- 
वढी अज्ञानी मनुष्याच्या मनांत असत नाहीं; यामुळें तो 
भलत्याच ठिकाणीं देव किंवा ईश्वरी इच्छा समजतो; 

भलतेंच कृत्य करून इंश्वरास प्रसन्न करून घेण्यास प- 
'हातो; व भलत्याच प्रयत्नाने आपल्या नशीबांत बद्ल 
पाडण्याचा यत्न करतो. अंमळ दुखणे आलें, कीं तो 
देवास दोष देऊं लागतो, व देव खेळविण्याचा विचार 
करतो ! परंतु सर्व जग व्यापून उरणारा सर्वेशक्तिमान्‌ 
इश्वर, यंःकश्चित्‌ मनुष्याच्या आंगांत पाहिजे तेव्हां कसा 
येईल, व भक्ताची इच्छा तृप्त कशी करील, कोंबंड्या- 
बकर्‍्यांवर तृप्त कसा होईल, इत्यादि विचार त्याच्या म- 
नांतही येत नाहींत ! एखाद्या कामांत विचाराची पाळी 
आली, कीं तो देवास कोल लावण्यास तयार होतो ! परंतु 
सर्वेशक्तिमान्‌ परमेश्वराचे ध्यान करणें कठीण, ह्मणून जी 
मूर्त आपण स्थापिली, त्या मूर्तीनें--काम करावें कीं न 
करावे, याचा--कोल द्यावा कसा, याविषयीं विचार 
त्यांच्या मनांत येत नाहीं. कांहीं चमत्कारिक गोष्ट 
दृष्टीस पडली, ह्मणजे तो तिला देविक चमत्कार सम- 
जतो, तिच्या कारणाचा विचार करीत नाहीं, व भोळेप- 
णानें तेथ्रेंच रममाण होतो. परमेश्वराने सृष्टिरचना क- 
रून तींत अनेक चमत्कार उत्पन्न करून ठेविले आहेत, 
हं खरं; परंतु त्या चमत्कारांना दिपून आपण मुख्य ईश्व- 
रास विसरतां कामा नये. त्यांतील रहस्य समजून घे- 
ण्याचा प्रयत्न करून, मुख्य ईश्वराकडे त्यांचें कतेत्व आहे, 
हे लक्षांत ठेवलें पाहिजे. उन्हाळ्याची कुंडे, अकल्पित 
उत्पन्न होणारे झरे, ज्वालामुखी, वगेरे चमत्कार अशा 
प्रकारचे होत. तसेंच जागोजाग देवाची कल्पना क- 
रून, डबक्यांतल्या पाण्याप्रमाणे, आपल्या वुद्धींची मयीदा 
आकुंचित करणें चांगळें नाहीं. महानदीप्रमाणे तिचा 


हा कक बही. 

प्रवाह एकसारखा चालावा, व तो स्वच्छ असावा, हझ्यं- 
णून प्रयत्नवादी होऊन तिला एकसारखे चालन देत 
असलें पाहिजे. चांगलें जेवण मिळालें, ह्मणजे सुदेव 
व वाईट मिळालें ह्मणजे दुर्देव; असली विचारशक्ति उ 

पयोगाची नाहीं. अशानें तो मनुष्य केवळ दैवमय ब- 
नून जातो. ज्ञानी मनुष्याचे असें नसतें. तो कार- 
णांचा शोध करीत असतो. सृष्टिव्यापक इईश्वराविषयीं 
त्याची कल्पना हढ झालेली असते, यामुळें तो देवास 
फारसा बिलगून रहात नाहीं. सोसाट्याच्या वार्‍याच्या 
समोर आपण जाऊं लागल्यास, आपला निभाव लागा- 
वयाचा नाहीं; हें तो जाणून असतो. तो आपली जा- 
ण्याची दिशा बदलतो, व वाऱ्याशी झगडण्याचें सोडून 
त्याची शक्ति आपल्यास कांहींशी साह्यकारीच करून 
घेतो. यामुळें त्यास पदोपदीं देव दिसत नाहीं. अ- 
गदीं लांब, उद्योग थकल्यावर, त्याची व देवाची गांठ 
कधींकाळीं पडली तर पडते! 

३ जन्मतः कित्येक प्राण्यांस सर्व इंद्रिये असतात, व 
कित्येकांस कांहीं कांहीं इंद्रियांची उणीव असते; तेव्हां हें 
असे कां असावें, असा प्रश्न शोधक मनुष्याच्या मनांत 
सहज उत्पन्न होतो. एक उपजतच राजपुत्र असल्या- 
मुळें, वेभवसंपन्न होतो, व दुसरा गरीबाच्या पोटीं आ- 
ल्यामुळें, विपडठस्त होतो, याचें कारण काय£ कारणा-- 
वांचून कार्य घडत नाहीं, असें आपण पहातो. याक- 
रितां याच्या कारणाकडे शोधकाचें लक्ष सहज जातें. हे 
कारण “ प्राचीनकर्म' असं आपल्या पुरातन शास्त्रकारांनी 
ठरविलें आहे. “ प्राचीनकमेबलबन्मुनयो वदन्ति 

(सुनि असें हणतात कीं प्राचीनकर्म (पूर्वकर्म) बलवान्‌ 
आहे.) “जातस्य हि भुवो मृत्युधेवं जन्म मृतस्यच 
(जो जन्मला तो निश्चयाने मरावयाचा व जो मेला 
तो निश्चयाने जन्मास यावयाचा) या गीतेंतील भग- 
वठ्ठाक्यावरून उपजलेला प्राणी मरावयाचा, व मेलेला 
उप्तन्न व्हावयाचा. तेव्हां एका. जन्मांत जें पापपुण्य 
घडलें असेल, त्याची फलप्राप्नि सुखदुःखरूपानें दुसऱ्या 

जन्मीं व्हावयाची. ह्मणून उपजतांच जे विकलेंद्रिय हो- 
तात, ते मागल्या जन्माच्या पातकाच्या संबंधानें होतात. 
याकरितां नशीबाला 'प्राककर्म ' किंवा “कर्म! असें ह्मण- 
तात. आतां हे कर्म मानल्यानें उपजतांच विकलेंद्रिय 
किवा मंदबुद्धि किंवा संपूर्ण इंद्रियांनी युक्त किंवा सुबुद्धि 
होण्याच्या शंकेचें समाधान झालें, हे खरें; परंतु पुढें सर्व 
आयुष्यांत जें फल मिळावयाचें तेंही प्राकमानेंच कीं 
काय, ही शंका राहिली. तर तेंही प्राक्मीनेंच. कारण 
* बुद्धिः$ कर्मानुसारिणी ? ( कमोप्रमाणें बुद्धि होते) 
असं शास्त्रकारांचें मत आहे. ह्मणजे आपला प्रयत्न 
कांहीं नाहीं. आपल्याला प्रयत्न करावासा वाटणे, 
हझणज्ञे यल करण्याची बुद्धि होणे, हेंही आपल्या 
प्राचीन कमाच्या स्वाधीन आहे. आपल्या कर्माप्रमाणे 
आपल्यास बुद्धि होते. 

४ आतां यावरही दुसऱ्या बाजूचा विचार आहेच. 
कुंभार मडकी तयार करतो, तीं करतांना त्याचा 
हात कमजास्त लागल्यामुळें त्या मडक्याचा कांठ 
लवतो. आतां कांठ लवणें हा दोष मडक्‍्याचा कीं 
छुभाराचा ! मडकें तर बिचारें प्रथम सृत्तिकारूपानें 


रद 


असतें. त्याच्या कमीने त्याचा कांठ लवला,. कीं 
कुंभाराच्या चुकीनं--दांडगाईनें किंवा निष्काळजी- 
पणानें--लवला ! तसेंच घड्याळे करणारा अनेक 
घड्याळें करतो. त्यांत कित्येक एकसारखीं मजबूद 
करतो. त्यांस किंमत एकसारखी ठेवतो. तीं टिक- 
ण्याचा जिम्मा सारखाच घेतो. परंतु एक जिस्मा घेत- 
लेल्या मुदतीपेक्षां अधिक चालते, एक आधींच बंद 
पडतें, एक यजमानाच्या हातून पडून फुटते, एकावर 
मांजर झांप घालते त्यामुळें त्याचे तुकडे होतात! आतां 
या घड्याळांचे जे वेगळे वेगळे परिणाम झाले, ते त्यांच्या 
प्राकमोनेंच झाले, असं हणावे, तर त्या सर्वांचा हा 
पहिलाच जन्म! “यद्धात्रा निजभालपट्टलिखितं 

तन्माजितुं कःक्षमः (ब्रह्मदेवाने जें आपल्या कपाळीं 
लिहिलें आहे. ते नाहींसे करण्याला कोण समथ आहे?) 
असं ह्मणावें, तर कत्यांच्या दृष्टीनें तेंही व्यर्थच झालें! 
तेव्हां सृष्टींतील व्यवहारांविषयींही असेंच अनुमान कर- 
ण्यास काय हरकत आहे, कीं अमुक व्हावयाचें किंवा 
तमुक व्हावयाचें असं कांहीं ठरलेळें नाही; जसे जसे 
प्रसंग येतील, त्या त्याप्रमाणे गोष्टी घडतील. त्या अमु- 
कच घडतील, असें निश्चयाने सांगतां येणार नाहीं. सु- 
वृष्टि झाली, हणजे शेतें पिकतील, परंतु टोळधाड आ- 
ल्यास तीं उध्वस्तही होतील! पानपतच्या लढाईत भाऊ- 
साहेबांचा पराजय झाला, ह्मणून आज जी चमत्कारिक 
स्थिति आपल्या नजरेस पडत आहे ती पडली; तींत जर 
भाऊसाहेबांचा जय झाला असता; तर आज कांहीं 
वेगळीच स्थिति आपल्या नजरेस पडली असती ! शिवाय 

| प्राकर्म हणजे पूर्वीच्या जन्मींचा आपला प्रयत्नच आहे, 
हेंही लक्षांत ठेविलें पाहिजे. 

५ जे पुनर्जन्म मानीत नाहींत, त्यांस या प्राकमीचा 
कांहीं उपयोग नाहीं. ते या शंकेचे समाधान असं क- 
रितात कीं, आपल्या भक्तांचे घैये कसोटीस लावण्या- 
साठीं परमेश्वर ह्या गोष्टी करतो. आपल्या पुराणांतही 
अश्या कथा आहेत. जे जे सत्यप्रतिज्ञ किंवा हढत्रत 
राजे झाले, त्यांच्या त्यांच्या प्रतिज्ञांचें किंवा व्रतांचे रक्षण 
| करतांना, त्यांच्यावर केवढाले प्रसंग आले; व त्यांनीं ते 
| सर्व सहन करून, आपल्या प्रतिज्ञांचे किंवा त्रतांचें रक्षण 
> __ कसे केलें; हें त्या कथांवरून दिसून येण्यासारखे आहे. 

अश्या सत्वशील मनुष्यांचें सत्व हरण करण्याचे प्रयत्न 
प्रत्यक्ष इश्वरानें केले 

.-श्रियाळाचें सत्व पहाण्याकरितां, शेकरांनीं त्याच्या 

मुलाचें मांस शिजवून देण्याविषयीं त्यास सांगितठें. ज- 
' गांत तरी अनेक संकटें आल्याशिवाय मनुष्याचे घेये 
कसास लागंत नाहीं, व त्याची कीति होत नाहीं. सी- 
तेला रावणानें चोरून नेळें व तिला वश करण्याकरितां 
अनेक प्रयत्न केळे, तरी ती त्याला वशा झाली नाहीं, हणून 
तिला पतित्रता स्त्रियांत अग्रगण्यत्व मिळालें. हरिश्चं- 
द्वानें आपलें स्वझांतळें वचन पाळलें, व विश्वामित्राने 
दिलेला दुःसहताप सहन केला, ह्मणून त्याचें नांव अजरा- 
मर झालें. तेव्हां हेंही मत केवळ अग्राह्य आहे 

| असं नाहीं. 
| असो. प्राक्कर्म किंवा पूर्वकर्म याचाही उपयोग न- 
शीब या अर्थी होतो, व वरील शास्त्राधारास अनुलक्षून 


डेड... 

* कमेणो गहना गातिः” (कमीची गति गहन आहे). 
* तस्मे नमः कमेणे? त्या कर्माला नमस्कार असो. 
इत्यादि वाक्यें अनेक ठिकाणीं येतात. र” 

९ पापपुण्याप्रमाणे ( पूर्वकर्माच्या फळाप्रमाणें ) ज्या 
ज्या अवस्था किंवा जीं जीं सुखदुःखे प्राप्त व्हावयाची, 
_ तीं तीं सर्वे ब्रह्मदेव आपल्या कपाळावर लिहून ठेवतो, 
अशी समजूत असल्यामुळें त्यालाच “ विघि ! : कपाळ 
असेंही ह्मणतात. * यत्पूर्वे विधिना ललाटलि- 
खितं तन्माजितुं कः क्षमः । “ चातुर्य पूर्ण लिहिलें 
विधिनं कपाळी * “ तेंच झालें को खरें हा कपाळा.' 
हीं शब्दाच्या अशा उपयोगाचीं उदाहरणें होत. 

७ केव्हां केव्हां असं होतें की, एका मनुष्याचा गुण 
किंवा दोष, पुष्कळ मनुष्यांस उपयोगी पडणारा किंवा 
पीडा करणारा होतो. गलबतावरीळ नावाडी जर गल- 
बत हाकारावयास चुकला, तर त्याच्या दोषाचें प्राय- 
श्ित्त गलबतावरील सर्व लोकांस भोगावें लागतें. 
आगगाडी हाकणाराची किंवा लोखंडी रस्त्याचा सांधा 
दाबणाराची चूक, आगगाडींतील पुष्कळ मनुष्यांस बा- 
धक होते. राजा दुर्गुणी निघाला, तर त्याच्या सुख- 
दुःखाचें विभागी स्व राष्ट्रास व्हावें लागतें. शिवाजी 
महाराष्ट्रांत उदयास येण्याबरोबर, कोंकणांतले कोंकण्ये 
व मावूळांतळे मावळे यांचें देव उदयास आलें; ते मां- 
डचोळणे घालून तरवारी घेऊन लढण्यास तयार झाले, व 
कट्टे योद्धे बनले; फिरून इंग्रजांनीं आपल्या हातांत रा- 
ज्याची सूत्रे घेण्याबरोबर त्यांचें देव मावळलें, व॑ ते आ- 
पळे फिरून गवत वहाणारे व काबाडकष्ट करणारे झाले! 

३ 

थोरले. बाजीराव पेरावे घोड्यावर स्वार होऊन चमकू 
लागण्याबरोबर, शान्तिपुष्टि करणारे ब्राह्मण घोड्यांवर 
बसून, परशुरामाचा कित्ता गिरवून, एक टकार टाकून 
मोकळे झाले; व नवा अवतार धारण करून, अफगाणां- 
सारख्या योड्यांना डोईजड झाले! तेच दुसर्‍या बाजी- 
रावाच्या कारकीदीत फिरून वेद घोकावयास लागले, व 
लाडू, जिलिब्या यथेच्छ झोडून घोरत पडू लागले; या 
बाजीरावबानें आपलें राज्य गमावण्याबरोबर, हेही आपलें 
सर्व ऐश्वये गमावून बसले; व इंग्रजांचा बाणेदार अंमल 
होण्याबरोबर, आपलीं हत्यारेंपात्यारं गमावून गाईपेक्षां 
गाय होऊन गेले! आतां या ठिकाणीं दैव किंवा प्राकर्म 
हणावे, तर तें सगळ्याच व्यक्तींचे एकदम एकसारखे 
कसें झालें! अश्या ठिकाणीं “काळ? या शब्दाची योजना . 
करितात. एखाद्या कुटुंबावर एकापाठीमागून एक अ- 
नेक संकटें कोसळलीं, हणजे त्या कुटुंबाचा काळ फि- 
रला, असं ह्मणतात. एखाद्या देशावर संकटांमागून 
संकटे येऊं लागलीं, ह्मणजे त्या देशाचा काळ फिरला, 
असं ह्मणतात. एखाद्या राष्ट्रांतील सन्मान्य व्यक्ति 
एकामागून एक लयास जाऊं लागल्या, हणजे त्या रा- 
ष्टाचा काळ फिरला, असं ह्मणतात. पानपतच्या ल- 
ढाइपासून मराठ्यांचा काळ फिरला, असे प्रयोग वारंवार 
येतात. अनुकूळ वेळीं व प्रतिकूळ वेळींही ' काळ ' 
या शब्दाचाच प्रयोग होतो.  * सर्वे यस्य वश्यादगा- 
त्स्मृतिपथं कालाय तस्मे नमः 

काळ फिरला, ह्मणजे सर्वच गोष्टी विपरीत होतात; 
अशाबद्दळ असा एक -छोक आहे:--- 

अप्खु. छुवंते पाषाणा, माचुषा प्नन्ति राक्षसान्‌ । 
कपयः कर्म कुर्वेन्ति, कालस्य कुटिळा गतिः॥ १॥ 


कवि ह्मणतो, काळ फिरला, ह्मणजे सर्वच गोष्टी 
विपरीत होतात. दगड पाण्यांत बुडतात, हें सवोस 
माहीत आहे; परंतु तेच दगड पाण्यावर तरूं लागतात ! 
राक्षस मनुष्यांना खातात, हें सर्वांस माहीत आहे; परंतु 
तींच मनुष्ये राक्षसांना मारतात! वानरे ह्मणजे चेष्टा 
करणारीं, त्यांनीं तो काय पराक्रम करावा, परंतु तींच 
लढाईत मोठा पराक्रम दाखवतात! हा सगळा पराक्रमं 
काळाचा आहे. या सगळ्या गोष्टी रामायणांतल्या 
आहेत. रावण हा राक्षस व राम हा मनुष्य, परंतु 
रामानें रावणाचा वध केला, समुद्रावर सेतु बांधला, व 
वानरांचें सैन्य लढाईकरितां गोळा केलें, या कथेवर सर्व 
लक्ष आहे. एखाद्या व्यक्तीला, देशाला किंवा राष्ट्राला 
जसा चांगळा काळ येतो, तसा वाईटही येतो. जर 
सुदैव ह्मणजे चांगला काळ येतो, तर दुर्दैव हणजे 
वाहेट काळ आलाच पाहिजे. वाईट काळ येतो 
ह्मणून आपण आपलें घेये सोडून स्वस्थ बसावयाचे नाहीं, 
हें वर सांगितलेंच आहे. हें सुदेव किंवा दुर्देव प्रत्ये- 
काच्या हातांत किती आहे, याचा विचार पुढें कराव- 
याचा आहे. आतां दुर्देवाचा काळ व्यक्तीला किंवा 
देशाला किंवा राष्ट्राला येतो, याबद्दल थोडींशीं उदाहरणें 
पुढें दाखल करतों. 


(१) कृष्णावतार समाप्त झाल्यावर अजुनाची जी 
दुदेशा उडाली, तिचें पुढील “छोकांत वणन आहे. 


द 


त एवामी बाणास्तदृषि हरलवब्यं धनुरिदं 
खस एवाहं पार्थ: प्रमथितसुरारातिनिचयः । 
इमा स्तास्ता गोप्यो हरिचरणचित्तेकशरणाः 


४२0, > 


हियंते. गोपाळेर्विधिरापे बलीयान्न तु नरः ॥ १ ॥ 


९ >> र योद्धांपैकीं 

अजुन हझणजे भारतीय | प्रसिद्ध योद्धा. 
त्याचा पराक्रम मोठा विख्यात. नेहमीं जय मिळा- 
वयाचा. ह्मणून विजय हें ज्याचें नांव. त्यालाच काळ 
जेव्हां प्रतिकूळ झाला, तेव्हां त्याचें कांहींएक चालेना. 
त्यावेळेस तो आपल्या स्थितीचें वर्णन करतो. अजुन 
ह्मणतोः--भरेरे! तेच ना हे माझे बाण, तेंच हें शिवा- 
पासून प्राप्त झालेळें धनुष्य, तोच हा मी अजुन कीं 
ज्यानें दानवांचा सुद्धां संहार केला, आणि ही जुनीच . 
सामग्री असतां, कृष्णाच्या पायांशी ज्यांचा शुद्धभाव, 
अक्षा ह्या गोपी ह्या वनचरांनीं हरण करून न्याव्या 
काय? तस्मात्‌ दैव हें प्रबळ होय, व नराचा पराक्रमा- 
विषयीं अभिमान सारा खोटा! 

(२) फ्रान्स देशाचा पराक्रमी बादशाहा नेपोलियन 
नोनापार्ड हा आपल्या अमदानीच्या भरांत असतां, वारं- 
वार असं ह्मणत असे कीं, “ अशक्य हा शब्द माझ्या 
कोशांत मुळींच सांपडत नाहीं; ह्याचा अर्थ एवढाच कीं 
“ श्रमसाध्य नाहीं, असें कार्यच नाहीं, ! आणि ही गोष्ट 
त्यानें प्रतीती आणून दिली होती. तो छाती ठोकून 
पुढं निघाला, 'कीं शेकडों वीर जयजयकार करीत त्याच्या 
मागें निघत; व त्याच्या बरोबर लढाईची शिकस्त करून 
ह कतीत ! युरोपांतील सर्व राष्ट्रांस त्यानें धास्ती 

छी होती, असा तो पराक्रमी होता. परंतु ज्यावेळ 

विपरीत काळ आला, त्यावेळेस त्यालाच निमूटपणे संट- 
हेलींना बेटांत प्रतिबंधांत रहावें लागलें ! 

(१) आपल्या पुराणांतील रावणाचा पराक्रम काय 
थोडा होता ! त्यानें तेहतीस कोटि देवांस बंदींत घातलें 
होतें, परंलु विपरीत काळ प्राप्त झाला, त्यावेळेस रामा- 
सारख्या पराक्रमी मनुष्यानें त्याचा नाश केला.! 

(४) मराठ्यांच्या कारकीर्दीत मराठ्यांनी अटकेपर्यत 
ज्ंडा लाविला होता, पण आज त्यांच्याकडे पाहूं लाग- 
ल्यास, ज्यांच्याकरितां कलकत्त्याच्या इंग्रज लोकांनीं 
*मराठा डिच? तयार केला, किंवा बंगाली लोक बागु- 
लबोवाच्या बदला ज्या “मराठा शब्दाचा उपयोग क- 
रीत, तेच हे मराठे, - असें वाटणेंही कठीण झालें आहे! 
केव्हां केव्हां तर असें वाटतें कीं, त्यावेळचे मराठे व ह- 
छींचे मराठे एकच नव्हत! 

< य़ा विपरीत काळांत आपण वागावें कसें, हें 
मात्र चांगलें लक्षांत ठेवलें पाहिजे. आपल्यास उद्यो- 
गानें देव सहाय होवो, किंवा स्वेच्छेने सहाय होवो, (हें 
मानणें केवळ मनावर आहे.) परंतु ज्यावेळेस देव सहाय 
होईल, त्यावेळेस तें केव्हां तरी प्रतिकूळ होईल, हें आ- 
पण लक्षांत ठेवावें. प्राप्त झालेल्या ऐश्वयीच्या मदानें 
धुंद होऊं नये. कोणास विनाकारण ताप देऊं नये. 
ह्मणजे पुढें दुर्दैवाचा काळ प्राप्त झाला, तरी आपल्यास 
दुःख होणार नाहीं. दुर्देवाचा काळ ह्मणजे विपरीत 
काळ प्राप्त झाला, हणजे आपल्या मनांत नेहमीं घैयै 
ठेवावें, व पुढें केव्हां तरी सुदैवाचा काळ येईल, हे लक्षांत 
ठेवावे. “सुखस्यानंतरं दुःखं दुः खस्यानंतरं सुखं. ! 

-( सुखाच्या मागून दुःख व दुःखाच्या मागून सुख ) 
स्थित्यंतर हें या सृष्टीला एकसारखं लागलेलेंच आहे 
क्षीण झालेला चंद्र फिरून वृद्धि पावतो, तोडलेळें झाड 
फिरून फुटते, ह्या गोष्टी लक्षांत आणून आपलें समा- 
घान करीत असावें, हणजे आपल्यास दुःखाची बाधा 
होणार नाहीं. 

__ ९ प्रयत्नवादी असो किंवा देववादी असो, त्यास 
केव्हां अनुकूळ व केव्हां प्रतिकूळ काळ येतोच, परंतु 
हा सृष्टिक्रम आहे. प्रत्येक मनुष्यास मरण यावयाचे 
आहे, ह्मणून त्याची भीति बाळगून काय उपयोग ! एक 
मेला ह्मणून दुसऱ्याने नुसती भीति पावून मरण्यांत काय 
थै! आपण आपलें कतेव्य काय आहे, तें ओळखून 
चालावे. प्राप्त होणाऱ्या स्थितीचा रिकामा बाऊ बा- 
ळगूं नये. चालेल तेवढा प्रयनन करावा, व येणार्‍या 


संकटांतील टाळवतील तेवढी संकटे टाळावीं; व टा- 


'ळतां येणार नाहींत तीं सोसावीं ! कुरकुर करण्यापासून 
फायदा होत नसून त्रास मात्र होतो. आपलें कतेव्य 
आनंदानें केल्यास कोणतीही स्थिति सुखकारक होते 

१० पुष्कळ वेळां आपण ज्यास दुर्देव असं ह्मणतों 
ते खरें दुर्दैव नसतें. पुष्कळ ठिकाणीं आपला प्रयल् 
चुकतो, आपण हयगयीनें वागतो, अव्यवस्था करतों 
किंवा लक्ष देत नाहीं. उन्हाळ्यांत नदींत डुंब डुंब डु 
वावयाचें, व आजारी पडल्यावर आपल्या कमीस बोल 
लावावयाचा ! कलिंगडासाखीं फळें--स्वस्त मिळतात 
हझणून--खा खा खावयाचीं व बाधलीं ह्मणजे नशी 
चाच्या नांवानें हाका मारावयाच्या ! तरुणपणांतला काळ 


कड 

यथेच्छ वागण्यांत घालवावयाचा, रात्रीला दिवस ह्मणा- 
वयाचें, झोंपेळा फांटा द्यावयाचा, विश्रांतीची पवी करा- 
वयाची नाहीं, जें करूं नये तें करावयाचें, व ह्यातारप- 
णांत शक्ति नाहींशी झाली, नाहीं नाहीं ते रोग जडले, 
ह्मणजे हाका मारावयाच्या व दैवाला दोष लावावयाचा, 
यांत तात्पर्य काय ! 
__ ११ दुसर्‍या बाजीरावानें जेवणावळींचा सुकाळ 
केला; सरदारांस घरीं बसविलें; दीक्षित, शास्त्री, पंडित, 
ह्यांना सरदाऱ्या दिल्या; अज्ञानी लोकांचें स्तोम माजविलें; 
मक्‍्त्यानें मामलती दिल्या; हलक्या लोकांस हुद्यावर चढ- 
विठें; आणि इंग्रजांनीं स्वारी केली, तेव्हां पर्वतीस अनुष्ठान 
बसविलें; यापासून काय होणार ! दर्भाचे बाण होण्याचे 
हे दिवस नव्हेत, हे कोणाच्या लक्ष्यांत आलं नाहीं. 
झाडावर चढलेला चोर सांपडावा, ह्मणून त्या झाडाच्या . 
भोंवतीं सोंवळें लगडें गुंडाळून, भोळ्याबाईनें जो चोराचा 
बंदोबस्त केला, त्यांतलाच हा प्रकार! अशा रीतीनें 
आपल्या प्रयत्नांत चुकून दुर्दैवानें पेशवाई घालविली, ह्य 
णून दुःख करण्यांत हांशील काय ! 

असो. नशीबाचे पयोयवाचक शब्द कोणते आहेत, 
त्यांच्या अ्थांत फरक किती आहे, त्यांचा व्यवहारांत उप- 
योग कसा होतो, सुदैव व दुर्देव प्राप्त झाळें असतां वागावें 
कसे, एवढ्या गोष्टींचा विचार झाला. आतां नशीबांत 
बदल होतो किंवा नाहीं व होत असल्यास कशाने होतो, 
याचा विचार करावयाचा. | 

४ नक्षीबांत बदल होतो की काय? 

: आरभ्यते न खलु विप्नभभयेन नीचेः 

'प्रारभ्य विप्नविहता विरमन्ति मध्या: 
विज्ञेः पुनःपुनरापे प्रतिहन्यमाना: 
भार्धसुत्तमजना न परित्यजन्ति॥ १॥ ! 

१ हा भतृहरीचा -छोक आहे. यांत त्याने लोकांचे तीन 
वग केले आहेत. नीच, मध्यम व उत्तम. वित येतील, ह्या 
भयानें जे कायीला आरंभच करीत नाहींत, त्यांस त्यानें 
हलक्या प्रतीचे लोक असें ह्टलें आहे, हें त्याचें हणणे 
वाजवी आहे. निविच्नपणें कार्य तडीस जावें हे चांगलें. 
परंतु असं नेहमीं घडणे राक्‍य नाहीं. मोठमोठ्या का- 
यांस तर, कालावधि लागण्याचा संभव असल्यामुळें, 
अनेक वित्नें यावयाची. याकरितां विघ्नांला भिणाऱ्या 
मनुष्यापासून कार्यारंभ होतो कशाला? परंतु ज्याला 
कार्ये तडीस लावावयाचें असेल, त्यानें या वगोत शिरता 
कामा नये. कारण, पोंहावयास शिकावयाचें असलें, 
तर पाण्यांत शिरणें, गटांगळ्या खाणे, नाकातोंडांत पाणी 
जाणें, या गोष्टींस जसें भितां उपयोगी नाहीं; तसेच 
कार्यांत विज्ञे येतील, हणून त्यास आरंभच करावयाचा 
नाहीं, हाही विचार उपयोगाचा नाहीं. मोरोपंतांनी 
झटले आहे:--* कां न सदन बांधावे कीं त्यांत पुढे 
बिळें करिळ घूस” उद्यां घरांत घूस बिळें पाडील, ह्मणून 
भाज आपण घर बांधण्याचा उद्योग टाकून द्यावा काय£ 
टाकून द्यावा असं ह्टल्यास, कोणतीही गोष्ट घडण्याची 
आह्या नको. कारण सर्व वस्तूंचा केव्हां तरी नाश होणार 
आहे व प्रत्येक कायात थोडीं तरी वित्ञें येणारच आहेत, 
मग जर आरंभच नाहीं, तर ती गोष्ट शेवटास जाण्याची 
कल्पना हवी कशाला ! ताजमहालासारखीं किंवा इजि- 

समधील मनोर्‍्यांसारखीं फार वेळ चालणारीं कामें, वि्चे 
आल्याशिवाय का शेवटास गेलीं ! परंतु सृष्टीची व्यवस्था 
या मतानें चालली नाहीं. जुनीं कामें कोसळत आहेत 
तरी नवीं कामें लोक बांधीत आहेत. कित्येक कामें 
विज्नांमुळें अधवट रहात आहेत, तरी कित्येक अचाट 
कामें दीर्घो्योगी पुरुषांच्या सतत प्रयत्नाने सिद्धीसही 
जात आहेत. जेथें वाडा होता, तेथें ओसाड जागा 
आज दिसत आहे, तरी ओसाड जागेवर हवेली उठतच 
आहे; तेव्हां विच्चे येतील ह्मणून कार्याचा आरंभ कराव- 
याचा नाहीं, हें हणणे उपयोगाचे नाहीं. या मतानें 
सृष्टींतील व्यवहारांची “ मुले कुठार$' अशी अवस्था 
होते. असें ह्णणारांच्या हातून कोणतेंही काम व्हावयाचे 
नाहीं. ह्मणून भर्तृहरीनें अशा मताच्या लोकांस हलके 
लोक हझटलें आहे 
२ । प्रारभ्य विघ्चविहता विरमन्ति मध्या: ? 

हे दुसर्‍या प्रकारचे लोक. यांस भतेहरीनें मध्यम 
प्रतींत गणळें आहे. हे एखाद्या कायीस आरंभ करि 
तात, व फारशीं विघ्ने न आल्यास तें कार्य शेवटासही 
लावतात. पण विन्नपरंपरा जर का मध्यें आठी, तर 
यांचा दम चालत नाहीं. हे भिऊन जातात. आ- 
पण हें काम कोठलें आंगावर घेतलें, असें यांस होऊन 
जातें. हळू हळू हातीं घेतलेल्या कार्यापासून हे पराड़- 
मुख होतात. व आपण काम हातीं घेतलें होतें कीं 
नव्हतें, याचीही खूण यांच्या जवळ रहात नाहीं. हे 
कार्याला आरंभं करितात हें चांगलें खरें, परंतु तें म- 
ध्येंच सोडून देतात हें चांगळें नाहीं. यांनीं तें काम 


.._ अक्का 

मध्येंच सोडून दिल्यामुळे खचेळेळा पेसा व केलेले श्रम 
फुकट जातात, निरुत्साह उत्पन्न होतो आणि तें काम 
फिरून हातीं घेण्यास कोणी धजत नाहीं. कोणी हातीं 
घेऊं लागल्यास, लोक मागील उदाहरण दाखवून त्याची 
नाउमेद करितात, असा मात्र परिणाम होतो. अश्या 
प्रकारच्या लोकांपासून फारसा उपयोग होत नाहीं. हे 
देव व उद्योग या जोडीच्या मध्यें त्रिशकूराजासारखे लट- 
पटत रहावयाचे ! तेव्हां यांच्या हातून आपल्या किंवा 
दुसर्‍याच्या नशीबांत फरक पाडण्याचे अवघड काम कसें 
तडीस जाईल ! * निश्चयाचें बळ । तुका ह्मणे तेचि 
फळ | अशा निश्चयी मनुष्यांचें तें काम. “ ना हिंदु 
ना मुसलमान ? अशा मनुष्यांपासून,जसा एका धर्माचा 
बळकट अभिमान बाळगून, त्यास जीवाभावानें मदत 
करण्याचें काम व्हावयाचें नाहीं, तसेंच या मध्यम लो- 
कांपासून नशीबांत फरक पाडण्याचे अवघड काम व्हा- 


वयाचें नाहीं. तें करण्यास तुकारामाच्या उक्तीप्रमाणे 


* एथे पाहिजे जातीचें, काम नाहीं गव्हाराचें 
अद्यासारखी मंडळी पाहिजे. 
३ “ विश्ञेः पुनःपुनरापे प्रतिहन्यमानाः 
प्रार्धमुत्तमजना न परित्यजन्ति ॥ ! 
तें उत्तम मनुष्यांचें काम. त्यांनीं एखादें काम हातीं 
घेतलें की, तें झाळें हणून समजावें. विज्नांवर विज्ञे 
येवोत, किंवा विव्नांचे पर्वत आडवे पडोत, उत्तम मनु- 
ष्यांनीं हातांत घेतलेळें काम, ते अर्धे सोडणार नाहींत- 
“अर्थ वा साधयेत्‌ देह वा पातयेत्‌? हा त्यांचा नि- 


व्य 


क्रय, ते विघ्नपरंपरेला कोठून जुमानणार ! ते हातीं घेतलेळें 


क्या यडकयन्याळकायिकायळळजळळनयाि 001०१? वि स्याना ळून क न बिड ऑशस्शााशााबाबबबयावय 


कण टक्सस- 

काम तडीस तरी लावतील, नाहीं तर करतां करतां 
मरून जातील! परंतु विश्नांला भिऊन त्याचा पिच्छा सो- 
डणार नाहींत. “ अंगीकृतं सुकृतिनः परिपाठयन्ति.? 
त्यांचा अंत झाल्यामुळें तें आरंभलेळें काम जरी अधे 
राहिळें, तरी त्यांचें उदाहरण पाहून लौकरच त्यांच्या 
तोडीचे व त्यांनीं आरंभलेठें काम शेवटास लावणारे, 
युरुष त्यांच्या मार्ग उत्पन्न होतात. ते त्या कामाचा 
बोजा आपल्या आंगावर घेतात. याप्रमाणें चालल्यावर, 
केवढेंही मोठें काम असलें, तरी सहज शेवटास लागतें. 
असे पुरुष आपलें नशीब बदलतात इतकेंच नव्हे, तर 
आपल्या बरोबर अनेक लोकांचें, देशांचे, किंवा राष्ट्रांचेंही 
नशीब बदलतात. असले पुरुष कोणत्याही राष्ट्रांत 
उत्पन्न होवोत, ते त्या राष्ट्रास भूषणभूत होतात. असे 
पुरुष उत्पन्न झाल्याखेरीज राष्ट्राची उन्नति व्हावयाची 
नाहीं. शिवाजी, पहिला बाजीराव, वगेरे पुरुष, या 
वगोतलळे होत. त्यांनीं राष्ट्राच्या नशीबांत केवढा बदल 
केला, त्याचें वणन : नशीब ह्मणजे काय! या प्रश्नाचा 
विचार करतांना आठेंच आहे. तेव्हां नशीबांत बद॒ल 
होतो, यांत संशय नाहीं. 

: आस्ते भग आसीनस्योध्वेतिष्ठाति तिष्ठतः 

दोते निपद्यमानस्य चराति चरतो भग: ॥ 

या छोकानेंही वरील विधानास बळकटी येते. 
जो बसतो, त्याचें नशीब बसते, जो उभा रहातो, त्याचें 
नशीब उभे रहाते, जो निजतो,. त्याचें नशीबही झोंप 
घेते, व जो चालतो त्याचें नशीब चालतें; असा वरील 
“छोकाचा अर्थ आहे. यावरून नशीबांत बदल होतो, 

व तोही उद्योगाप्रमाणं होतो, हे उघड आहे. हा जर 
पडून राहिला, तर याचें नशीब हालणार नाहीं; वहा 
बसून राहिला, तर याचें नशीब उभे राहणार नाहीं. 
तेव्हां आपलें नशीब चांगलें व्हावे, अशी ज्याला ज्याला 
इच्छा असेल, त्याणे प्रथम उद्योगास लागावे. उद्योग 
हे नशीबाचे हातपाय आहेत. आतां नशीबांत जो बदल 
होतो, तो कश्यापासून होतो, याचा विचार करावयाचा. 


५ नशीबांत बदल होत असल्यास कशाने होतो! 
तो संगतीने व उद्योगाने होतो. आपण आपल्या स्वतःच्या 
प्रयत्नाने आपलें नशीब बदलावयाचें, किंवा चांगल्याच्या 
संगतीनें ( हणजे चांगल्याच्या उद्योगाने ) बदलावयाचें. 
सामान्य गोष्टींतही याचे दाखले पुष्कळ येतात. 


() तीन >... >>> > (1 
१ प्रथम संगतीने कसा बदल होतो तो पाहूं. 


(१) एखादा मनुष्य चोहींकडून बंद अशा विहि- 
रांत पडतो, व त्यास पोहतां येत नसल्यामुळें गटांगळ्या 
खाऊं लागतो. भोंवतालीं बरेच लोक जमतात, परंतु 
कोणास पोंहतां येत नसलें, ह्मणजे ते त्याच्याकडे पाहून 
नुसते हळहळतात, व बिचाऱ्याचें नशीब फुटकें असें 
ह्मणूं लागतात. इतक्यांत एखादा धाडसी व अट्टल 
पोहणारा जर त्या रस्त्यानं आला, तर तो इतरांप्रमाणे 
कातुक पहावयास न लागतां, एकदम विहिरींत उडी 
टाकतो, व वुडणाराच्या नशीबांत फरक पाडून त्यास 
जिवंत बाहेर काढून घेऊन येतो ! या ठिकाणीं बुडणा- 
राचा प्रयत्न त्याच्या उपयोगीं पडला नाहीं, तर पोंहणा- 
राची संगति उपयोगीं पडली. | 

(२ ) एखादा आसन्नमरण रोगी असला, व त्यास 
कोणी उपचार करणारा नसला, ह्मणजे तो आपलें न- 
शीब असें ह्मणून मरणाची वाट पहात बसतो. परंतु 
इतक्यांत जर रोगाची परीक्षा करणारा धन्वंतरी तेथें 
आला, तर तो त्या रोग्याच्या नशीबांत फरक पाडतो, व 
त्याला औषध देऊन हु्यार करतो. आतां दैववादी ही 
अकल्पित गोष्ट त्याच्या नशीबाने घडली, असं ह्मणतात, 
प्रयत्नवादी संगतीकडे व यत्नाकडे त्याचें यश देतात. 
गुणी मनुष्य वेळेवर येणें, हें नशीब असें ह्टलें, तरी 
त्यानें प्रयत्न केल्याशिवाय गुण यावयाचा नाहीं, हें लक्षांत 
ठेवळें पाहिजे. योग्य वस्तु एकत्र . मिळणे एवढाच न- 
शीबाचा योग मानला, तरी प्रयत्नाशिवाय त्यांचें एकत्र 
मिळणें व्यथे जातें, याचा विचार केला ह्मणजे उद्योगा- 
कडेच महत्व येतें. यांतही रोग्याचा प्रयत्न कारण 

नाहीं ह्मणून वेद्याची संगति यास कारण झाली असें ह- 
टलें आहे 


(३ ) ग्रेस दालिंग व जान काक्रन, यांनीं स्वतः 
मोठें धाडस करून, आपल्या दीघे प्रयत्नांनी किती मनुष्यांचे 
जीव वांचविळे, हें सवीस ठाऊक आहे. ही मंडळी जर 
दैववादी असती, व त्यांच्या नशीबांत असेल तसे होईल 
असें ह्मणती, तर गलबतावरीळ लोकांचे प्राण वांचते 
काय ?£ एका क्षणांत समुद्राच्या पोटांत जाणाऱ्या मनु- 
प्यांस, ग्रेस दालिंग हिनं वांचविलें; व अस्नीच्या धडा- 
क्‍्यांत जळून जाणार्‍या, किंवा समुद्रास आपला जीव. 
अपण करणाऱ्या लोकांस,--सव आग आपल्या आंगा- 


वर घेऊन, व तिचा दुःसह ताप सहन करून,--जॉान 
री । 

काक्रनानें वांचविलें; हें केवळ त्यांच्या दीर्घप्रयत्नावरच्या 
अप्रतिम भरंवशानें सिद्धीस गेलें. 

( ४ ) निरुपयोगी विद्यार्थी हणून ज्याला शिक्षक- 
वगानें सोडलें, त्याला हातीं धरून त्याच्यांत कोणता 
अंकुर आहे तो पाहून, योग्य मार्ग दाखवून, एखादा 
सद्रुहस्थ त्याला थोरे पदास चढवितो, ह्मणजे त्याच्या 
नशीबांत बदल करतो. 

( ५ ) मुक्‍यांस बोलावयास व आंधळ्यांस वाचाव- 
यास शिकविलेळें कोणीं पाहिलें होतें 2 परंतु प्रयत्नी मनु- 
प्यांनी त्यांसही बोलावयास व वाचावयास शिकवून,-_- 
जें दुधे काम होणें अशक्य असें बहुतांस वाटते,--तें 
घडवून आणून, ' यत्नेन कि दुलेभं ! ह्याची सत्यता ज- 
गास दाखविली आहे. 

(६ ) ह्यावरून हें उघड आहे कीं, सत्संगति मिळा- 
ल्यास “ पुष्पसंगे मातीस वास लागे ' या कवीच्या उ- 
क्तीप्रमाणे नशीबांत बदल होण्यास कांहीं हरकत नाहीं. 
सत्संगति काय पाहिजे तें करूं शकेल:--- 

जाड्यं धियो हरति सिंचति वाचि सत्यं 

मानोन्नात दिशति पापमपाकरोति । 

चित्त प्रसाद्यति दिक्षु तनोति कार्तिम्‌ 

सत्संगतिः कथय किं न करोति पुसाम्‌ ॥ १ ॥ 

सत्संगति बुद्धीचा जडपणा नाहींसा करते, वाणीस 
खरें बोलण्याची संवय लावते, मान वाढविते, पाप करूं 
देत नाहीं, मन प्रसन्न करिते, दरदिश्ांना कीति 
कले तेव्हां सत्संगति काय करीत नाहीं? पाहिजे तें 
करते. 

२आतांउद्योगानें कसा बद्ल होतो तो पाहु. 

(१) एखादा डोंगर पुढें आला, ह्मणजे देववादी 
माझं नशीब ह्मणून, उद्योग न करतां, त्या डोंगराच्या 
पायथ्याशीं बसून राहील, तर कित्येक दिवसपर्यंत किंवा 
दव अनुकूल होईपर्यंत, तो जागच्या जागींच राहील. 
उद्योगी मनुष्य आपल्या सामधथ्याप्रमाणे मजल करून 
केव्हां तरी डोंगराच्या माथ्यावर जाईल. देववादी न- 
शीब अनुकूल झाल्यावर कदाचित्‌ पंख फुट्टन डोंगराच्या 
पलीकडे जाईल! परंतु ही गोष्ट विद्धेला लागू नाहीं. 
नशीब अनुकूल झालें, तरी उद्योगाशिवाय विद्या प्राप्त 
व्हावयाची नाहीं. ती. एकदम मिळावयाची नाहीं 
क्षणशः कणराश्वव विद्यामथच चितयेत्ह्या मागोचा 
स्वीकार करावा, तेव्हांच ती प्राप्त होईल. नशीबाने 
द्रव्याचा ठेवा सांपडेल, परंतु विठ्ठत्ता प्राप्त होणार नाहीं. 
यावरून उद्योग नशीबांत फरक पाडील. तेव्हां 
सत्संगतीनें जसा नशीबांत बदल होतो, तसाच उद्योगा- 
नेंही होतो. 

(२) बंजामिन फ्रांक्लिन जेव्हांफिलाडेल्फिआ येथें 
गेला, तेव्हां त्याच्या जवळ जेवणापुरतेही पैसे नव्हते. 
परंतु तो आपल्या उद्योगाने श्रीमंत झाला. त्यानें श्री 
मंत होण्याचें साधन एका ग्रंथांत असें लिहून ठेविलें 
आहे. “ बाजारच्या रस्त्याप्रमाणे संपत्ति ' मिळविण्याचा 
रस्ता सरळ आहे. संपत्ति मिळवण्याचीं साधनें दोन. 
उद्योग व मितव्यय. उद्योग व मितव्यय यांशिवाय 
कांहीं होणार नाहीं, व यापासून सर्व होईल. उद्योगी 
पणा हा चांगल्या नशीबाचा जनिता आहे. इश्वर उ 


वि च्कना 

द्योग्याला सर्व कांहीं देतो. “उद्योग्याच्या घरीं, रिद्धि 
सिद्धि पाणी भरी. होईल तितर्के काम आज करीत 
जा. कारण उद्यां त्याला किती विश्नें येतील, याचा 
नियम नाहीं. जर तू चाकर असतास, आणि तुझ्या 
धन्यानें तुला आळशी हटले असतें, तर तुला लाज वा- 


टती कीं नाहीं 2 तर तूं धनी असलास, तरीही आळशी 


होऊं नको. आपल्यास आळशी ह्मणवून घेण्याची तुला 
लाज वाट्टें दे. ” हा त्या उद्योगी मनुष्याचा लेख वाचून, 
कोणाचें मन प्रसन्न होणार नाहीं ! यांतळें वाक्य * उद्यो- 
गीपणा हा चांगल्या नशीबाचा जनिता आहे? हें या ठि- 
काणीं मनन करण्यासारखे आहे. ज्याप्रमाणे संगति 
नशीबांत बद्ल करते, त्याप्रमाणेंच उद्योग नशीबांत बदल 
करतो. उद्योगाकडे नश्ीबाचें जनकत्व आहे. सज्जन 
आपल्या संगतीने दुसर्‍्यांस चांगळें करितात, तरी त्यांस 
ते सद्गुण उद्योगाशिवाय प्राप्त होत नाहींत. नुसत्या 
संगतीनें विद्या यावयाची नाहीं, तिला उद्योगाचे साह्य 
पाहिजे. नुसत्या सहवासानें---लोहपरिसाप्रमाणें भेटी- 
नेंच--काय फार थोडक्या ठिकाणीं घडते. याकरितां 
संगति जसा नशीबांत बदल करूं शकते, तसाच उद्योग- 
ही करूं शकतो. केव्हां केव्हां तर या कामांत उद्यो- 
गासच अधिक यश येतें, असं दिसतें. 
६ संगति व उद्यांग थांचा संबंध 
नक्षीबाद्णीं कितपत असतो? 
(१) प्रथम संगतीविषयीं विचार करूं. 


(९) संतत्तायसि संस्थितस्य पयसो नामापि न ज्ञायते 

 मुक्ताकारतया तदेव नलिनीपत्रस्थितं राजते । 
स्वात्यां सागरड्युक्तिमध्यपातितं सन्मोक्तिकं जायते । 
प्रायेणाधममध्यमोत्तमगुणः संवासतो जायते ॥ १ ॥ 
भर्तहरी हणतो कौंः--तापलेल्या ठोखंडावर जर 
याण्याचा ठिपका पडला, तर तो पडला होता किंवा नाहीं, 
याची खूणही रहात नाहीं. बरें तोच जर कमळाच्या 
पानावर पडला; क, मोत्याप्रमाणं चमकू लागतो; व स्वा- 
तीनक्षत्रामध्यें दु समुद्रांतील शिंपल्यांत पडला, तर 
उत्तम रंगाच्या मोत्याचे स्वरूप पावतो; तेव्हां मनुष्याला 
उत्तम, मध्यम, किंवा कनिष्ठ, जी स्थिति प्राप्त होते, ती 
संगतीच्या योगानें होते. निर्जीव वस्तूंस जी गोष्ट लागू 
आहे, तीच सजीव वस्तृंसही लागू आहे. लहानपणीं स- 
वांची बुद्धि अगदीं निर्मळ असते. पुढं तिच्यांत संग- 
तीच्या गुणांप्रमाणे गुणदोषांची छटा दिसूं लागते. आई- 
बापांची प्रतिमा मुलांमध्ये आपोआप उठते. त्यांस अप- 
शब्द आवडत असले, तर तींही त्या कामांत 
पटाईत होऊन जातात. त्यांच्या तोंडांतून अपशब्द नि- 
घत नसला, तर मुलांसही अपशब्दांचा उच्चार करावयास 
लाज वाटते. आईंबापांचे बरेवाईट गुण अपत्यांमध्यें स- 
हज उत्पन्न होतात. त्या बरेवाईट गुणांप्रमाणें त्यांची 
जगांत किंमत होते. तेव्हां आपलें नशीब संगतीनें बनतं 
असें झालें. 'ज्या जेसी संगति त्यासी तेसी गाते? या 
रामदासांच्या उक्तीप्रमाणे आपण चांगल्याची संगति 
केली, तर चांगले होऊं; व वाईटाची केली, तर वाईट 
होऊं. संगमरवरी दगड जरी असला; तरी त्याला जो- 
त्याला लावणें किंवा त्याची मूत बनवर्णे, हें तो दगड 


ला यना 

ज्याच्या संगतीने असेल, त्याच्या स्वाधीन आहे. त्याची 
माते जरी बनवली, तरी ती कुरूप किंवा सुरूप करणें, 
हें ती घडविणार्‍या कारागिराच्या स्वाधीन. अडाणी मनु- 
घ्याच्या हातांत जर तो दगड पडला, तर तो त्याची 
वेडीवांकडी मूत बनवीळ, किंवा मूर्त. बनवितांना 
त्या दगडालाच मोक्षपदाळा घालवील ! तोच दगड जर 
कुशल कारागिराच्या हातीं लागला, तर तो त्याची स- 
वांगसुंदर मूर्ति बनवील; व मग ती सर्वांच्या आदरास 
पात्र होईल. “चंदनासंगतीं चंदनचि होती, होय 
काळी माती कस्तूरिका.' मलयपर्वतावर चंदनाचे 
वृक्ष पुष्कळ असतात, यामुळें तेथील झाडे चंदनाच्या 
संगतीनें सुवासिक बनतात. कस्तूरी काळी, व स्रृत्तिका 
काळी. कस्तूरीचें मोल मृत्तिकेस येण्याचा मुळींच संभव 
नाहीं. परंतु तिला कांहीं दिवस कस्तूरीच्या संगतीला 
ठेवलें, की, तिला कस्तूरीचें मोल येतें. पोपटाच्या आं- 
गांत बोलण्याची शक्ति इश्वरानें ठेवली आहे, ह्मणून , 
आह्मीं शिकवलें ह्मणजे त्याला बोलतां येतें, हें खरें; प- : 
रंतु तो पोपट सज्जनाच्या संगतीला असला, तर मयोदेचे 
व गोड शब्द बोलेल; परंतु दुष्टाच्या संगतीला असला, 
तर अमयाद व दांडगे शब्द बोलेल. पहिल्या पोपटाचे 
शब्द ऐकून कोणासही संतोष होईल; व दुसर्‍याचे ऐकून 
कोणासही संताप येईल ! तेव्हां पोपटाची वाणी जरी 
एकच, तरी तिची किंमत संगतीच्या योगानें वेगळी वे- 
गळी झाली. चंदनाच्या झाडाच्या संगतीनें भोंबवतालच्या 
झाडांस चंदनाचा वास लागतो, परंतु जळणाऱ्या झा- 
डाच्या संगतीने, भोंवतालचीं झाडें जळून जातात ! 

असेंच मनुष्याचे आहे. जे जे गुण मनुष्यास प्रिय आ- 
हेत, समाजास हितकारक आहेत, व लोकांची उन्नति 
करणारे आहेत, ते ते जो सत्संगतीनें संपादन करील, 
तो सर्वांस प्रिय होईल, व आपलें नशीब चांगलें करूं 
शकेल. जो कुसंगतीरने वागून आपणास दुर्गुणांचें स्थान 
बनवील, ज्याच्यापासून समाजाचें अणुमात्र हित हो- 
णार नाहीं, व जो समाजास कांट्यासारखा टाकाऊ वा- 
टेल, तो कोणास आवडणार नाहीं, व त्याचें नशीब स- 
हजच वाईट होईल. यावरून हें उघड आहे कीं, सद्ुण 
किंवा दुर्गुण प्रथम संगतीनें लागतात. बहुतेक शिक्षण 
आपल्यास अनुकरणाने प्राप्त होतें. अनुकरण आपण भो- 
वतालच्या मंडळीचें करतों. आपल्या भोंवतालच्या मंड- 
ळीचे सुगुण किंवा दुर्गुण, आपल्यास न समजतां लागत 
असतात, तेच नेहमींच्या अभ्यासाने हृढ होत जातात, 
व आपण त्या मंडळींतलेच एक बनून जातों. आरशांत 
आपलें प्रतिबिंब पाहिलें, हणजे तोंडाला काळें लागलें 
आहे कीं काय, हें कळतें, नाहीं तर कळत नाहीं. 
सत्संगतिरूपष आरसा आपल्यास पहावयास मिळाल्यास, 
आपले दुर्गुण आपल्या नजरेस पडतात, नाहीं तर आपल्या 
आंग्री आहेत ते सद्गुण, अश्शी आपली कल्पना असते. 
(२) एक सद्गुण जर मनुष्याच्या आंगांत असला, तर 
दुसरे अनेक सद्गुण त्याच्या संगतीनें त्यास प्राप्त होतात. 
एक दुर्गुण जर त्याच्या आंगांत असला, तर उत्तरोत्तर 
तो दुर्गुणी बनत जातो. 


खरें बोलण्याचा गुण एखाद्याच्या आंगांत स्वाभा- 
विक असला, किंवा एखाद्याने खरं बोलण्याचा निश्चय 


कूज 

केला, तर ज्या वाईट गोष्टी दुसऱ्यांस कळविण्याजोग्या 
नसतील, त्या नुसत्या पहाणेही त्याच्या उपयोगाचे नाहीं; 
मग त्या करण्याची गोष्ट बोळावयासच नको ! कारण 
खरें बोलल्यास वाइट गोष्टी बाहेर पडतील, न बोलल्यास 
नियम मोडेल, यामुळें वाईट गोष्टींपासून तो सहज दूर 
होतो, व दुजेनांचा सहवास त्यास लागत नाहींसा 
होतो. मोरोपंतांनी ज्याविषयीं:--“ दुजेनसहवास 
सदा तापद हो नरक काय सामान्य “--असें 
हटले आहे, त्याचा त्रास त्याला कधींच होत 
नाहीं. मनुष्य हा संगतिप्रिय आहे. त्याला संग- 
तीवांचून सौख्य वाटत नाहीं. तेव्हां ज्या मनुष्यांच्या 
संगतीर्ने आपल्यास सुख होईल, किंवा ज्या मनुष्यांस 
त्याचे गुण आवडतील, अद्शांजवळ तो संगतिसुखाकरितां 
राहील; ते सदुणांचे भोक्ते व सद्ठुणी असल्यामुळें, हाही 
त्यांच्यासारखा सद्ुुणी बनेल. एखाद्या तळ्यांत एकदा 
कमळांची लागवड करून दिली, ह्मणजे पुढें तें सर्व 
तळें कमलमय होऊन जातें, व त्यांतील निरुपयोगी रान 
आपोआप मरून जातें ! बरें त्यांत जर गोंडाळ वाढत 
चालली, तर ती हळू हळू इतकी वाढते कीं, ती कमळांचें 
निमूलन करून टाकते ! वरील उदाहरणांतला मुलगा 
जर खोटें बोलणारा असला, तर तो खोटें बोलेल व तें 
छपवण्याकरितां दुसर॑ एखादें वाईट काम करील; तें बा- 
हेर पडूं नये ह्मणून आणखी एखादी लबाडी करील; 
याप्रमाणें होतां होतां तो दुरगुणांचा पुतळा बनून जाईल ! 
त्याला संगति वाईट मनुष्यांचीच लागेल, व यामुळें 
त्याचा सारा जन्म फुकट जाईल ! तेव्हां सद्दुणांपासून 

सद्गुण वाढतात व दुर्गुणांपासून दुर्गुण वाढतात हें 
उघड आहे. । 

(३ ) एका बाईचा मुलगा, लहानपणीं लहान ल- 
हान चोऱ्या करीत असे, व संवयीनें तोच पुढें दरोडेखोर 
बनला. हें इसापनीतींतील उदाहरण सर्वास ठाऊक आहे. 
हा त्याचा दुर्गुण वाढण्यास त्याच्या आईची संगति का- 
रण झाली. 

जाजेवाशिग्टन पहिल्यापासून खरें बोलणारा होता. 
त्याच्या त्या सद्गुणास बापानें उत्तेजन दिल्यामुळे, तो ' 
उत्तरोत्तर सद्गुणी होत गेला, व अमेरिका खंडामध्ये 
मोठ्या योग्यतेस चढला, हें चांगल्या. संगतीच्या परिणा- 
माचें उत्कृष्ठ उदाहरण आहे. | शः 

वाल्या कोळ्याला नारदाची संगति घडली, यामुळें 
तो वाल्मिकक्रषि झाला, व रामायणासारखा प्रसिद्ध 
ग्रंथ लिहिण्याची त्याला शक्ति आली. विश्वा मित्रासारखा 
राजषि, परंतु त्याला अप्सरेची संगति घडल्यामुळे 
त्याची सर्व तपश्चया फुकट गेली, व त्याचा लोकांत 
दुर्लीकिक झाला. १0% 

: शिवाजीचा मुलगा संभाजी यास काय कमी होतें ! 
परंतु त्याने कळुशाची संगति धरली, यामुळें त्याचा नाश 
झाला, तो दुव्येसनी बनला व अखेर शत्रूच्या हातानें 
दुःसह कष्ट सोसून प्राणास मुकला ! 

(४ ) याकरितां मोठमोठ्या विद्ठानांचा-संगतीवर- 
मोठा कटाक्ष असतो. ते एखाद्या मनुष्याची चौकशी क- 
रण्याच्या आधीं, त्याला संगति कोणाची आहे, याची 
चौकशी करितात. सालोमन यानें असं झटलें आहे 


श्‌ 


कीं, जो शहाण्यांच्या संगतीने वागतो, तो शहाणा होतो 
परंतु जो मूखोच्या संगतीने वागतो, त्याचा नाश होतो 

वेगळाल्या प्रसंगी आपण कसं वागावें, हें शहाणप- 
पणानें समजतें. शहाणपण शाहाण्यांच्या संगतीने प्राप्त 
होतें. जसें शहाणपण असेल, त्याप्रमाणें संकटांतून ब- 
चाव होतो. संकटांतून बचाव झाला, ह्मणजे आपण त्यास 
सुदैव हझमणतों. याकरितां शहाण्यांच्या संगतीने शहाणपण 
शिकून, शहाणे होण्याचा आपण यत्न करावा, ह्मणजे 
आपण सुदैवी होऊं. शहाणपण ह देवाचें पोशिंदं 
आहे, व तें आपल्यास संगतीनें मिळावयाचें आहे 

विषाचें अम्रृत, व अम्रृताचें. विष, करण्याची शक्ति 
ज्ञानाच्या खाधीन आहे. तें ज्ञान संगतीवर अवलंबून 
आहे; याकरितां संगति हें देवाचें जीवित आहे, असें 
ह्टठें. तरी चालेल. तेव्हां संगतीचा नशीबाशीं किती सं- 
बेध आहे, हें यावरून उघड झालें. 
__ २ आलां उद्योगाचा संबंध देवाद्यीं 

किती आहे, तो पाहूं 

(१) लोक देैववान्‌ कोणाला ह्मणतात, हें 
पाहूं गेल्यास असें आढळेल कीं, ज्याच्याजवळ पुष्कळ 
पैसा आहे; संतति विपुल आहे, व ती निरोगी आहे 
ज्याची शरीरसंपत्ति चांगली आहे, व ज्याला कांहीं क- 
रावें लागत नाहीं; तो देववान्‌. 

(२) यावरून पाहिल्यास देवाच्या कल्पनेंतच कांहीं अर्थ 
नाहीं. कारण सृष्टींतील घडामोडींकडे लक्ष दिल्यास प्रत्येक 
गोष्टींत बदल होणें हें अगदीं खाभाविक आहे, असें दिसतें. 

पावसाळ्यांत नद्या दुथडी भरून धांवूं लागतात, व उ- 
न्हाळ्यांत कोरड्या ठणठणीत होतात ! पावसाळ्यांत जिकडे 
तिकडे हिरवेंगार गवत उत्पन्न होतें, उन्हाळ्यांत तें मरून 
जाऊन जिकडे तिकडे रखरखीत होऊन जातें ! एखादी 
जागा इमारतींनी भरून जाते, तर दुसरी रिकामी पडते! 
एखादें नवें बंदर तयार होतें, तर दुसरें त्यांत वाळू भ- 
रून, निरुपयोगी होतें. एकाच मनुष्याच्या आयुःक्रमांत 
पाहिलें, तरी त्याचे कांहीं दिवस सुखाचे जातात, तों 
कांहीं दिवस दुःखाचे पुढें सरसावतात! जो मोठ्या ऐ- 
टीनें कांहीं दिवस तारुण्याच्या भरांत हिंडत असतो, 
त्याची ती ऐट सारी कांहीं काळानें वृद्धापकाळामुळें 
अगदीं नाहींशी होऊन जाते! “सुखस्यानंतरं दुःखं, 
दुःखस्यानंतरं सुखं,” किंवा “दिना मागुनी सत्वरी 
रात्र येई, सरे रात्र तों मागुता दीस येई, असे हे 
सृष्टीचे रहाटगाडगे एकसारखं चाळू आहे. यांत एकसा- 
रखे सुख कोणासही असणार नाहीं. एकसारखा देववान्‌ 
कोणीही मिळणार नाहीं. तेव्हां सुदैवी व दुर्दैवी या ह्- 
णंण्यांत अथ काय राहिला! प्रत्येक मनुष्यास दोन्ही 
स्थितींचा अनुभव घेतलाच पाहिजे. 


(३) आतां उद्योगानें मात्र आपल्यास या स्थित्यंतरांत 
थोडं तरी अंतर पाडितां येईल, कसं तें पहा. उन्हाळ्यांत 
नद्यांचे पाणी आटावयाचें तर खरेंच, परंतु धरण वगेरे बांधून 
त्याचा सांठा केल्यास तें लौकर आटावयाचें नाहीं. उन्हा- 
ळ्यांत जिकडे तिकडे रखरखीत तर होणारच, परंतु उद्योग 
केल्यास त्यांतील थोडासा तरी भाग आपल्यास हिरवागार 
राखतां येईल. रिकामी पडलेटी जागा, उद्योग केल्यास 

४ भरून जाईल. वाळूने भरून गेलेलें बंदर, उद्यो- 
गानें फिरून सुंदर बंदर करितां येईल. मिसरदेशांत 
पावसाळा कसा तो माहीत नव्हता, परंतु उद्योगी लो- 
कांनीं तेथें झाडे लावण्याचा क्रम सुरू केल्यापासून, त्यांस 
थोडथोडी पावसाळ्याची ओळख होऊं लागली आहे. 
मनुष्याच्या आयुःक्रमांत घडणार्‍या गोष्टी सुद्धां केव्हां 
तरी घडणार हें खरें, तरी उद्योग करून योग्य व्यवस्था 
राखल्यास, आपल्यास त्या कालावधीवर लोटतां येतात. 
आपण पाण्यांत जहाज लोटल्यावर तें केव्हां तरी तडीस 
लागेल हें खरें, पण उद्योग केल्याशिवाय इच्छिलेल्या 
तडीस लागणार नाहीं. प्रतिकूळ वारा वाहूं लागल्यास 
तर उद्योगाशिवाय चालणारच नाहीं. तें भलत्याच (दि- 
शेस धांव घेईल. उद्योग करून वाऱ्याच्या वेगाशीं टक्कर 
मारल्यास, इच्छिलेल्या दिशेळा जाईल. सुरक्षितपणानें 
कांठाला लागल्यावर, तुझ्यी त्याला सुदैव ह्मणा, किंवा 
उद्योगाचे फळ ह्मणा.. 

( ४ ) बरें, लोक ज्याला दैववान्‌ ह्मणतात, असं 
वर हझटलें आहे, त्यांतील प्रत्येक वाक्याचा नीट विचार 
केला, तरीही असेंच दिसून येईल कीं, उद्योगाशिवाय 
सुदैव नाहीं. ज्याच्याजवळ पुष्कळ पैसा आहे, तो देव- 
वान्‌. पण पुष्कळ पैसा मिळणार कसा ! उद्योगाशिवाय 
कधींही मिळावयाचा नाहीं. बरें मिळाला तरी जवळ 
रहाण्याचा संभव नाहीं. निढळाच्या घामानें पैसा मिळ- 
विला पाहिजे, त्याचा हात राखून खचे केला पाहिजे, 
कवडी कवडी जोडून तो सांठविला पाहिजे, तेव्हां द्र- 
व्यवान्‌ हें पद॒ आपल्यास प्राप्त.होईळ. मधमादी एक- 

एका फुलांतून, एक एक ठिपका आणून, ज्याप्रमाणें 
मधाचें पोळें तयार करिते, त्याप्रमाणं हजार उद्योग क- 
रून, जेव्हां पैसा पैसा करून रुपया - जमवावा, तेव्हां 
द्रव्याचा संग्रह होतो. मधमाशीसारखा उद्योग. केल्या- 
शिवाय तो व्हावयाचा नाहीं. तेव्हां धनवान्‌ होऊन न्य 
ववान्‌ ह्मणवून घ्यावयाचें असेळ, तर उद्योगाची कांस 
इढ धरल्याश्षिवाय गत्यंतर नाहीं, हें उघड झालें. 

ज्याला संतति विपुल आहे, व ती निरोगी आहे, तो 
दवेववान्‌. कुळंबी, कातकरी, वगेरे जे श्रम करणारे लोक 
आहेत, त्यांची संततीबद्दळ कधीं कुरकुर नसते, त्यांची 
संतति कधीं जरत्कारूही आढळत नाहीं. यावरून संतति 
विपुल व सक्त होण्यासही उद्योग कारण आहे, हे लक्षांत 
येईल. खाण्यापिण्याळा पुष्कळ असलें, व व्यायाम न- 
सला; ह्मणजे शरीर वार्‍याच्या मोटेसारखें फुगत जातें, 
व तें संतत्युत्पादनास निरुपयोगी होतें. वाणी, भाव्ये, 
वगेरे लोक जे व्यायामाची फारशी काळजी बाळगीत ना- 
हींत, व ज्यांच्या स्त्रियांस व्यायामाची गरज पडत 
नाहीं, त्यांच्यामध्यें संततीचा अभाव, व विकलांग किंवा 
क्षीण संतति, पुष्कळ वेळां आढळते. डाक्टर लोकांस, 
व्यायाम करणें हेंच उत्तम औषध, असें वारंवार अशा 
लोकांस सांगण्याची पाळी येते. सृष्टीचे नियम पाळाव- 
याचे नाहींत, मनमानेल तसें वागावयाचें, असा क्रम 
चाळू असला, हणजे प्रकृति सहज खराब होते. मग 
संतति पाप्याच्या पितरांसारखी झाली, ह्मणून नवल 
काय ! वेश्यांस संतति बहुशः नसते, हीही गोष्ट या 
ठिकाणीं लक्षांत ठेवण्यासारखी आहे. स्वतःची शरीरपर- 

ष्‌ 

कृति चांगळी रहावी, अशी जर आपली इच्छा असली, 
तर नुसतें चांगळें खावयास कसें मिळेल, एवढीच इच्छा 
आपण करूं नये; तर तें आपल्यास पचेल कसें याचाही 
विचार करावा. चांगळें खावयास मिळणें जेवढें मह- 
त्वाचें आहे, तेवढेंच त्याचें पचन होणें हें अगत्याचे 
आहे. याकरितां जें खावयास मिळेल, त्याचें पचन 


. होण्यापुरता तरी आपण व्यायाम केला पाहिजे. 


नाहीं तर-जळजळीत निखाऱ्यांवर भारी जळवण 
घातलें, हणजे जसा तो अभि प्रदीप्त न होतां विझ- 
ण्याच्या मागास लागतो, त्याप्रमाणे-तें अन्न आपल्या 
जठराझीस प्रदीप्त न करितां, विझवण्याच्या तजविजीस 
लागेल, व त्यापासून आपल्या शरीरप्रकृतीस अपाय हो- 
डेक. ज्याला कांहीं करावें लागत नाहीं, तो दवेववान्‌. 
या ह्मणण्यांत कांहीं अथ नाहीं. ज्याला कांहीं करावयास 
नको, त्यानें मनुष्यजन्मास यावें कशाला ! दगड, पर्वत, 
हे या व्याख्येप्रमाणे पहातां मोठे देववान्‌ समजावयाचे ! 


(५) ही देववान्‌ होण्याची कल्पना, ह्मणजे 
दुर्देवी होण्याच्या कल्पनेसारखी आहे. या कल्पनेने आ- 
मच्यांतील पुष्कळ लोकांचा नाश झाला आहे व होत 
आहे. ज्यांच्या घरांत श्रीमंती-ताटावरून पाटावर व 
पाटावरून ताटावर-अशा मासल्याची असते, त्यांच्यांत 
अवसान अगदींच मिळावयाचें नाहीं. उद्या्शी व पायांशीं चा- 
कर असल्यामुळें, त्यांच्या पोटांतळें पाणी हालावयाचें नाहीं. 
आंगरख्य घालण्यास व काढण्यासही चाकर असल्यामुळें, 
त्यांचे हातपाय बहुतेक ताठून गेलेले असावयाचे ! त्यांना 
वाहून नेण्याला गाड्या तयार असल्यामुळें, त्यांचे पाय 

शरीराचे ओझे तोलण्यास मात्र समथ असावयाचे ! चा- 
ळून जाण्याचें काम कधीं त्यांच्या स्वम्तांतही नसल्यामुळें 
*“ एक कोसभर पायीं जाण्याचा प्रसंग आल्यास, रावसा- 
हेबांस चारवेळ विश्रांति घेण्याची, व॒ हायहुश करीत ब- 
सण्याची वेळ यावयाची ! काय ही श्रीमंती व काय हा 
थाट ! इश्वराने दिलेल्या अवयवांच्या शक्तीचा तिरस्कार 
करावयाचा, व शिपायांच्या खांद्यावर हात टाकून चाल- 
ण्यांत वैभव मानावयाचें ! असं झालें हणजे सर्वे अवयव 
हलके हलके आपलीं कामें विसरतात, व श्रीमंतांस 
त्यांची श्रीमंती भोगण्यास एकटे सोडून चालते होतात ! 
मग काय विचारतां ! पायांनी चालवत नाहीं, हातापा- 
यांत कळा येतात, उन्हाची तिरीप सोसत नाहीं, अशी 
सुखाची अगदीं परमावधि होऊन जाते ! त्यांची संतति 
तर--गर्भश्रीमंत असल्यामुळें-ऱ्यांच्यापेक्षां सवाई लक्ष- 
णांनीं युक्त असावयाची ! हे फळ कशाचे ? कांहीं करा- 
वयास नको याचें ! याकरितां ज्याला खरं सुख पाहिजे 
असेल, त्यानें असल्या वेडगळ समजुतींवर भरंवसा न 
ठेवितां, उद्योगाने आपलें शरीर साफ ठेवीत जावें; व्या- 
यामानें आपले अवयव सशक्त करीत असावें; आळसाचा 
जंग आपल्या शरीरावर चढूं देऊं नये; ह्मणजे सर्वे सु-' 
खांचा उपभोग त्यास घेतां य्रेईल, व तो चिरकाल दै- 
ववान्‌ राहील. 

(९ ) आतां उद्योगाशिवाय प्राप्त झालेलें सुदेव दु- 
देंव कसं होतें, याचा थोडासा विचार करूं. 

उद्योगाशिवाय जर आपल्यास पैसा मिळाला, तर तो 
आपल्यास श्रम केल्याशिवाय मिळाला असल्यामुळें, त्या ची 

जेवढी किंमत आपल्यास वाटावयास पाहिजे, तेवढी वा- 


टत नाहीं. यामुळें त्याचा खच्चे करतांना मनांत विचार 
रहात नाहीं. तो संपल्याशिवाय डोळे उघडत नाहींत. ' 


मग डोळे उघडले तरी त्याचा उपयोग नसतो. निढ- 


ळाच्या घामानें मिळवलेल्या द्रव्याचे असं होत नाहीं. 
“थेंबे थेबें तळें सांचे या ह्मणीप्रमाणे त्यांत उत्तरो- 
त्तर भर पडत जाते. त्यांत कमतरपणा येण्याचा संभव 
नसतो. आपण जो पदार्थ कष्टाने मिळवितो, त्याला आ- 
पण अधिक जपतों. श्रम करून जो मिळवणारा आहे, 
त्याला पैसा कसा मिळतो, ( कोणत्या प्रकारें मिळावावा 
लागतो ) हे चांगळें समजतें, ह्मणून त्याच्या हातून रि- 
कामा खर्चे होत नाहीं. त्यास कोणतेही दुर्व्येसंन नसतें, 
यामुळें त्याचा संग्रह वाढत जातो. दैववानाची गोष्ट या- 
पेक्षां वेगळी असते. त्याला पैसा मिळतो आयता. त्याच्या 
करितां त्याला श्रम पडलेले नसतात. यामुळें “हपापाचा 
माळ गपापा गेला? या झणीप्रमाणें त्याचा पैसा ख- 
चून जातो, तोही दुर्गुणांत, कारण सदुणांची व त्याची 

(दैववानाची ) ओळख नसते. यामुळें पैशापरी पेसा 
जाऊन त्याच्या शरीराची अगदीं खराबी होते. त्याला 
अनेक रोग जडतात. दुर्दैव त्याच्या पाठीस हात धुवून 
लागतें, व त्यामुळें असें वाटतें कीं, हें सुदेव त्यास प्राप्त 
झालें नसतें, तरी बरें झालें असतें! यावरून काय झालें, 
कीं दैवानें त्याला मिळालें होतें असें झटले, तरी तें रा 
खावें कसें, त्याचा उपयोग करावा कसा, हें त्याला 
कांहीं ठाऊक नसल्यामुळें ““ दैव देतं व कम नेत” 
अशी त्याची अवस्था झाली. त्यानें पूर्वी उद्योग केला अ- 

सता, आणि उद्योगापासून ज्ञान संपादिलें असतं, तर 
* दैवाच्या अनुकूलतेनें सर्वे चांगळें झालें असतें; परंतु ज्ञा- 
नाभावामुळें तें सर्व व्यथ गेलें. तेव्हां नुसतें दैव अनुकूळ 
होऊन कांहीं उपयोग होत नाहीं. त्याला उद्योगाचे 
साहाय्य पाहिजे. नाहीं तर देव पंगू, तशी त्याची अनुकू- 
ल़ताही पंगूच ! यावरून देवाचा संगतीशीं व उद्योगाशी 
किती संबंध आहे, हें कळून येईल. 


७ नक्षीबावर किती अवलंबून रहावें! 


१ “नशीब हे बाजारभावासारखं आहे? असें एका 
इंग्रज ग्रंथकारानें हझटलें आहे. बाजारभाव जसा क्षणोक्षणीं 
बदलतो, व तो बहुधा कमी होतो, एखादे वेळेस मात्र 
वाढतो; त्याप्रमाणेंच नशीबावर अवलंबून राहिलें असतां, 
पुष्कळ वेळां तेवढाच लाभ होतो, किंवा कमी होतो; ए- 
खादे वेळेस मात्र अधिक होण्याचा संभव असतो. या- 
करितां नश्ीबावर अवलंबून रहाणें चांगळें नाही. उद्यो- 
गाला एखाद्या वेळेस मात्र फळ येणार नाहीं, परंतु 
देवाचें पांगळेपण एकसारखे कायम असतें. 

२ रामदासांनीं असें झटलें आहे कीं, दैव हें 
घोड्यासारखे आहे, व उद्योग हा स्वारासारखा आहे. 
तेव्हां उद्योगस्यार आपली लगाम जशी खेंचील, तसा 
दवेवरूपी घोडा उडेल. स्वारानें आपल्या घोड्या- 
वर भिस्त न ठेवतां, आपल्याला वाटेल त्याप्रमाणे 
त्यास फिरावयास लावलें पाहिजे. स्वार जर घो- 
ड्याच्या स्वाधीन झाला, तर त्याच्याने लढाई मा- 
रवणार नाहीं. आतां मुळीं घोडाच नसला, तर 

स्वार काय करील 2 ही शंका कांहीं खोटी नाहीं, तरी 
स्वार जें करील, तें घोड्याच्यानें होणार नाहीं, हें लक्षांत ' 
ठेवलं पाहिजे. “सहाय असिला असे तरिच शत्रला 
मारवे.” उत्तम प्रकारची तरवार असली, ह्मणून स्वत 
तरवारीच्या आंगांत शत्रला मारण्याची ताकद नाहीं 
तिला कोणी तरी साह्य करणारा पाहिजे. तीच गोष्ट न- 
शीबाची आहे. आंधळ्या माणसाने इतरांस वाट ती 
काय दाखवावी ! पांगळ्यानें दुसऱ्याचे चालण्याचे श्रम 
ते कसे वांचवावे ! त्याचप्रमाणे जें आहे किंवा नाहीं 
याचीच भ्रांति आहे, किंवा केवळ परिणामावरून ज्याचें 
अस्तित्व अटकळीनें मानावयाचें आहे, त्याच्या लगामीं 
लागून आपलें चालावें कसे ! जें कोणत्याच जागीं स्थिर 
असं आपल्यास आढळत नाहीं, जें अज्ञान्याला जेवढे 
जवळ किंवा खरें वाटतें, व ज्ञान्याला तेवढेच लांब किंवा 
खोटें वाटतें, त्याच्यावर ' आमचा भरंवसा बेताचाच अ- 
सेल तितका बरा; नसेल तर फार उत्तम. उद्योग करून 
जर फळ मिळालें नाही, तर--*यले कृते यदि न 
सिध्याते का5त्र दोषः?-- (यल करून जर काये 
सिद्ध झालें नाहीं तर त्यांत दोष कोणता ! ) समाधाना- 
करितां पाहिजे तर देव मानावें. यापेक्षां त्याचा उपयोग 
काडीइतकाही नाहीं. 

४ या जगांत देववादी लोकांचा भरणा जर फार अ- 
सता, तर या जगाची हृल्टीं जी स्थिति आहे, त्यापेक्षां 
फार वेगळ्या प्रकारची ती असती. शेतकीचीं आउतें 
वस्त्रे करण्याचे माग, आगगाड्या, आगबोटी, वगैरे प्र- 
वासाचीं साधनें, हीं देवानें उत्पन्न झालेलीं नाहींत. फ- 

ळेंमुळें मिळतील तीं खावीं; नागवेंउघडे हिंडावे, पाव- 
सांत, उन्हांत, थंडींत रहावें; पावसाचा कंटाळा आ- 
ल्यास गुहेत शिरावे; थंडी फार वाजूं लागल्यास हात 
उराशीं धरावे; नाहीं तर अगटीशीं सोय लावावी; उन्हाचा 
त्रास आल्यावर झाडींत शिरावे; अश्या प्रकारें कष्टप्रट 
आयुष्य मनुष्यजातीस कंठावें लागलें असतें. ' अमेरिकन 
इन्दियन ठोक, काफरी लोक, एस्क्कीमोज, इत्यादि 
लोकांची स्थिति अश्या प्रकारची आहे. तेव्हां दैवावर्‌ किती 
विश्वास ठेवावा, हें यावरून लक्षांत येईल. आपण देवावर 
विश्वास ठेवला, व 'नश्ीबांत असेल तसं घडेल, 
या मंत्राचा जप करीत बसलों, तर दुनियेतील एकून 
एक सदुण नष्ट झाले ह्मणून समजावे. कारण मग उ- 
द्योगाची गरज राहिली नाहीं; उद्योगाची गरज नाहीं, 
असं हटले, ह्मणजे आत्मसंयमन, धारिष्ट, भूतढ्या, 
घेय, शोये, वगेरे पराक्रमांचें ( गुणांचे ) करावयाचें काय, 
व ते असलत्यांबद्दळ स्तुति कोणाची करावयाची ! जें काय 
- व्हावयाचे तें नशीबानें होईल. मग तें अमक्यानें केलें, 


५ 


हं ह्णण्यांत प्रतिष्ठा ती कसली ! 

शिकंदरबादशहानें अनेक देश जिंकले, त्याचें नशी- 
बच थोर ! भाऊसाहेब पानपतच्या लढाईत मरण पा- 
वला, त्याच्या नशीबींच तसं होतें! नारायणराव पेश- 
व्यास गारद्यांनीं ठार मारलें,बेटा दुर्देवीच तो! दुसर्‍या 
बाजीरावाच्या कारकीर्दीत ब्राह्मणांस पक्तान्नांची रेळचेळ 
झाली होती, बिचाऱ्यांचें देव उदयास आठे होतें! ( उ- 
ट्री शनि आला होता! ) द्रौपदीने आपलें पातित्रत्य 
राखले, कणानें कधीं कोणास * देत नाहीं) असं ह्य- 

टढें नाहीं, हरिश्वंद्र आपल्या सत्वास जागला; नशीब 
अनुकूळ होतें हणून. दुसऱ्या बाजीरावानें पेशवाई गमा- 
वली व संभाजी औरंगजेबाच्या हातून मरण पावला, 
नशीब प्रतिकूळ झालें ह्मणून ! याप्रमाणें एकदां नशी- 
वाचा जयघोष चालू झाला, ह्मणजे कांहीं करावयास 
नको, खुशाल हातावर हात व पायावर. पाय टाकून 
स्वस्थ बसावें, सर्व सहुणांना रजा द्यावी, कोणाला वाईट 
ह्मणावयास नको, व कोणाला चांगलें हणावयास नको! 
परंतु या कोट्यांचा कांहींएक उपयोग नाहीं. दैव असलें 
तरी तें पंगूच. त्याच्यावर विश्वास ठेवणें चांगलें नाहीं. 
हे, ज्याला ह्मणून आपलें कल्याण करून ध्यावयाचें 
असेल, त्यानें पक्के लक्षांत ठेवावें. 


८ उद्योगावर किती विश्वास ठेवावा! 

१ * पुष्कळ पेसा असावा, व कांहीं करावें लागूं 
नये ही सुखाची परमावधि, हा समज चुकीचा आहे, हें 
मागे दाखविळेंच आहे. कारण “ पुष्कळ पेसा असावा? 
पुष्कळ ह्मणजे किती? अरेबियननाइट्रसमधील गोष्टीं- 
प्रमाण ! मोठमोठे धनाढ्य लोक,-कीं ज्यांची संपत्ति 
पिढ्यानुपिढ्या पुरली असती; त्यांचीही ती, पुढील प्रजा 
कांहीं न करणारी झाल्यामुळें, लयास गेली आहे. “ शि- 
कवलेली विद्या ( सांगितलेली अक्कल ) व बांधलेली 
शिदोरी, ती किती दिवस पुरणार ! सांठवलेळें पाणी फार 
दिवस टिकत नाहीं, व पुरतही नाहीं. तीच गोष्ट संप- 
त्तीसही लागू आहे. निवळ खर्चे करणारास कुबेराची 
संपत्तिही पुरणार नाहीं. तेव्हां तात्पये इतकेंच कीं, 

कितीही संपत्ति असो,--जो उद्योगाने तींत भर टाकणार 
नाहीं, त्याची--ती लयास गेल्याशिवाय रहाणार नाहीं. 
ही झाली संपत्तीची गोष्ट. आतां “* कांहीं करावें लागूं 
नये? हें तर ह्मणणें केवळ फोल आहे, हे मार्गे दाखवि- 
ठेंच आहे. गीतेंत असें हटलें आहे की--“नहि क 
श्चित्क्षणमापे जातु तिष्ठत्यकमकृत्‌ ? कोणत्याही प्रा- 
ण्याला कोणत्याही वेळीं रिकामें बसवत नाहीं. तो 
काम न करितां रिकामा बसला, तर त्याचें मन. वावरू 
लागेल. व एकदां मन वावरूं लागलें, ह्मणजे त्याची गति 
वाऱ्यापेक्षांही अधिक असल्यामुळें, तें काय, जाईल तिकडे 
- जाईल! एका इंग्लिश ग्रंथकारानें असं हझटळें आहे कीं, 
* रिकाम्या मनांत सैतान आपलें घर करितो ” याचा 
अथ असा समजावयाचा, कीं मन रिकामें राहिलें हणजे 
त्याची दुराचरणाकडे प्रवृत्ति होते; तें इंद्रियांना आपल्या 
अनावर इच्छा तृप्त करण्याला मदत घेतें, यामुळें मनुष्य 
हळू हळू पक्का दुव्येसनी बनत जातो व आपल्या आयु- 
घ्याचा नाश करून घेतो! ह्या अनथोपासून सुटका क- 
रून घेण्याचा मागे--आपल्याला नेहमीं उद्योगांत युंत- 
वून ठेवणें हा--काय तो एक आहे. आपला वेळ उ- 
द्योगांत गेळा व रिकामा वेळ आपल्यास मिळाला नाहीं, 
ह्मणजे आपलें मन कोणत्याही दुव्येसनांत युंतणार नाहीं 
व॒ त्यापासून आपलें जन्माचे हित होईल. मनुष्यास सुख 
कोणत्याही एका गोष्टींत नाहीं. त्यास उद्योगांत सुख 
आहे ह्मणावें, तर त्यास विश्रांतीची गरज लागते. वि- 
श्रांतींत सुख आहे ह्मणावें, तर रिकामें बसून त्याचा वेळ 
जात नाहीं. वेळ गेला, तर तो मनुष्य आळशी व निरु- 

पयोगी होऊन जातो. पोट भरलेल्या मनुष्यापुढें पंचपक्काने 
ठेविली, तरी तीं त्याला कडू लागतात. जो दिवसभर 
श्रम करतो; तो रात्रीं एका घोंगडीच्या रकट्यावरही सु- 
खानें निजतो, पण जो दिवसभर आळशांसारखा लोळत 
पडतो, त्यास रात्रीं मऊ गादीवर सुद्धां झोंप लागत नाहीं ! 
यावरून सुख कोणत्याही एका गोष्टींत नाहीं, हें लक्षांत 
येईल. खरें सुख रिकामें बसण्यांत नाहीं, तर चांगला 
उद्योग करण्यांत आहे, हें लक्षांत ठेवावें. 

उद्योग हा आपला बंधु होय. उद्योगाशिवाय कांहीं 


! व्हावयाचें नाहीं. ओसाड जागांवर रमणीय बाग उद्यो- 


गानें होतात, भयाण जागांवर सुंदर मंदिरें उद्योगाने उठ- 
तात, व अफाट दयांवर अनेक ताखें उद्योगाने चालतात. 
उद्योगाशिवाय आपले हातपाय आपल्या खाधीन रहात 


: नाहींत व ते उद्योगाशिवाय सशक्त होत नाहींत. उद्यो- 


गाशिवाय सृष्टीतील कोणतेंही कार्य होत नाहीं. सृष्ट 
पदाथीच्या शक्ति उद्योगाशिवाय कळत नाहींत; त्यांचा 
उपयोग उद्योगाशिवाय करतां येत नाहीं. अन्न, वस, 
इत्यादि निर्वाहाचे पदार्थ, आपल्यास उद्योगाशिवाय प्राप्त 
होत नाहींत. उद्योगाशिवाय देश संपन्न होत नाहीं; राष्ट्र 
बनत नाहीं, तें टिकत नाहीं, व त्याची भरभराट होत 
नाहीं. यावरून उद्योगाचे महत्व लक्षांत येईल. 

२ लार्ड डबींसाहेब असे हणतात कीं, कितीही भला 
किंवा अब्रूचा मनुष्य असो; तो जर निरुद्योगी असला, 
तर तो खरा सुखी असणार नाहीं. उद्योगी मनुष्यास जे 


. समाधान आहे, तें आळशी, मनुष्यास नाही. तो आ. 


पल्या असलेल्या स्थितींतच लोळत पडलेला असतो. एका 

इंग्लिश अ्रंथकारानें असें हटळें आहे कीं “ ज्याप्रमाणें 
डबक्यांत उत्तरोत्तर किडे मात्र वाढत जातात, त्याप्रमाणें 
आळशी. मनुष्याच्या मनांत वाईट विचार मात्र वाढत 
जातात. स्माइल्स असं हणतो कीं “ आळस मनुष्याचे 
किंवा देशाचे काळीज खाऊन टाकतो. जंग लोखंडाचा 
नाश करतो, त्याप्रमाणं आळस मनुष्याचा किंवा देशाचा 
नाश करतो. देववादी बनणें हणजे आळशी होणें आहे 
याकरितां देववादी बनून आळशी होऊन, आपलें, आपल्या 
देशाचे, अकल्याण कोणींही करून घेऊं नये. आळसाच्या 
योगानें फार तोटे होतात 

हल्धीं ज्याप्रमाणें इंग्रजांचे राज्य चोंहींकडे चाललें 
आहे, तसेंच पूर्वी रोमन लोकांचें राज्य चोंहींकडे पसरले 
होतें. जोपर्यत त्या राष्ट्रांत उयोगी लोक होते, तोंपर्यंत 
तें व्यवस्थित चाललें होतें. परंतु जेव्हां ते लोक उत्तरो 
त्तर चेनी होत चालले, त्यांस उद्योगाचा कंटाळा आला, 
ज्या त्या कामावर गुलामांची योजना होऊं लागली 
तेव्ह्यं त्यांचें अफाट राष्ट्र लयास गेठें. हिंदुस्थानांतील 
मोगलाई, मराठेशाई व पेशवाई, याच कारणानें 
ल्यास गेल्या 

२ प्रथ्वीवरील सर्वे राष्ट्रांची शयेत हल्लीं लागली 
आहे. आपलें राष्ट्र देवयोगानें शेवटल्या पायरीवर जाऊन 
बसलें आहे. जं ते राष्ट्र आपण पुढं घुसण्याचा व दस- 
ऱ्यास मार्गे ढकलण्याचा प्रयत्न करीत आहे. अशा वेळीं 
आपण जर आळशी झालों,-कांहीं हालचाल केली नाहीं 
तर पुढं सरण्याची आश्या आपल्यास करावयासच नको ! 
आपण प्रयत्नवादी बनून, धांवणार्‍्या राष्ट्रांबरोबर धांव- 

ण्याचा, व सवड सांपडतांच पुढें घुसण्याचा निश्चय केला 
पाहिजे, तर या राष्ट्रीय शयेतींत आपला निभाव लागेल, 
नाहीं तर लौकरच नामशेष होण्याचा प्रसंग येईल ! यु- 
रोपिय्रन लोकांपासून आपल्यास दुसरें कांहीं शिकावयाचें 
नाहीं. जें कांहीं शिकावयाचें आहे तें हेंच-- त्यांचा 
उद्योगीपणा---हा त्यांचा गुण किती अनुकरणीय आहे, 
हें सांगावें तेवढें थोडेच. 

युरोपांतील लोकांनीं अनेक तऱ्हेची यंत्रे काढिलीं 
आणि आमच्या हस्तकौशल्यास मार्ग सारिलें तें कशाने : 
उद्योगाने. आह्मां आपल्या सुवणभूमीस आळसानें दरिद्र- 
दशेस आणिलें, व इंग्लिशांनीं आपल्या रानवट देशास 
उद्योगाने श्रीमंत करून सोडलें. तिकडील पदार्थसंग्र- 
हाल्ये, पुसकालयें, विश्वविद्यालय, इत्यादिकांचें वणेन 
जेव्हां आह्मी वाचतों, तेव्हां आह्यांस आमच्या भारतां- 
तीळ मयसभेची आठवण होते! हें आमचें वैभव गेलें 
कशाने व त्यांच्या देशांत भरलें कशाने £ आमच्या आ- 
ळसानें व त्यांच्या उद्योगाने. अमेरिकन लोकांनीं आपल्या 
अचाट उद्योगाने अमेरिकाखंडास इंग्लंडच्याही पुढें नेले 
आहे. आस्त्रिळेशिआमधीळ आस्त्रेलिआ हे॑खंड, 
नुकतें ओसाड होतें. त्यांत युरोपियन लोकांनीं वसाहत 
करून, आपल्या अचाट उद्योगाने तेथें नवी अमेरिका 
बनविण्याचा बेत आणला आहे! त्यांच्यांत उद्योगीपणा 
किती भरला आहे, हें दाखविण्याकरितां त्यांच्या अचाट 
उद्योगाचे एक उदाहरण येथें लिहितो. 

युरोपच्या मधोमध आल्प्सनामक पर्वतांची रांग लां- 
बचलांब पसरलेठी आहे. हिजपैकीं मान्टसेनिस या डों 

गराळा एक तीन कोसांचा बोगदा आगगाडीकरितां 
पाडलेला आहे. त्याचें काम सन १८५८ त सुरू होऊन 
सन १८७१ त समाप्त झालें. कांहीं मंडळी फ्रान्साकडून 
व कांहीं इताळीकडून डोंगर पोखरायास लागली. असें 
होतां होतां तेरा वर्षांनीं पर्वेताच्या पोटांत त्यांची परस्पर 
भेट झाली ! किती दीर्घ हा उद्योग! यावरून कोणतेही 
महत्कृत्य दीर्घोद्योगाशिवाय सिद्धीस जात नाहीं, हें ल- 
क्षांत येईल. 

४ आमचे पूर्वज असेच दीर्घोधोगी होते. आज मात्र 
तो गुण आमच्यांतून नष्ट झाल्यासारखा झाला आहे. 
आज पर्वताला बोगदे पाडण्याच्या कामाची---उंदीरघु- 
शींच्या कामाची ! --आह्सी मोठी तारीफ करतों. परंतु 
पूर्वी यापेक्षां अधिक कुशलता ज्यांत आहे, अशीं कामें 
आमच्या पूर्वजांनी करून ठेविलीं आहेत. घारापुरी ये- 
थील कोरींवलेणीं,--तेथील भव्य त्रिमूति, व अनेक 
शिवचरित्रांचे देखावे, ज्यांच्या गुडव्याशीं हल्डींचीं माणसें 
लागतात, असे विशाळ ट्वारपाळ;-- वेरूळ येथील अप्र- 
तिम लेणी; अजिठा येथील डोंगरांतील छतावरचें अपूर्व 
काम; कीं जें करण्याची साधारण कारागिराची छातीच 
नाहीं; कारण समोरच्या भिंतीवर कुशलतेचें काम कोणी 
करील, परंतु छतावरील काम उताणे निजून केल्याशि- 
वाय व्हावयाचे नाही;--इत्यादि कामें पाहिल्यावर आ- 
पले पूर्वज “किती कुशल होते व किती उद्योगी होते, या- 
बद्दल खातरी झाल्याशिवाय रहाणार नाहीं. त्यांचें को- 
शल्य एकाच कामांत होतें असं नाहीं, सर्व कामांत होतें 
पूर्वीचं ग्रंथभांडार पाहिल्यावर या गोष्टीची प्रतीति को- 

बेलाशक काम करीत असे. आपण हाच कित्ता उच- 
लला पाहिजे. उद्योगाचें साम्राज्य झाल्याशिवाय, राष्ट्राच्या 
भरभराटीची रिकामी आशा करण्यांत अर्थ नाहीं. याक- 
रितां उद्योगावर विश्वास पूर्णपणें ठेवणें, हेंच सर्वांस श्रेय- 
उ आहे, हें वरील प्रतिपादनावरून सवांच्या लक्षांत 
येईल. 


९ परिसमासि. 


नशीब आणि ' उद्योग या निबंधाचे प्रतिपादन एथे 
संपठें. या निबंधाचा झांक उद्योगाचें प्राधान्य ठरविण्या- 
कडे आहे, हे वाचकांच्या ध्यानांत सामान्य निरूपणाच्या 
प्रसंगींच येऊन चुकलें असेल. तें तसेंच आहे. सर्व म- 
नुष्यांस स्वातंच्य आवडत असतें. तें कां! याचा बराच 
विचार केल्यास असं आढळून येईल कीं, ज्याच्यांत कांहीं 
तरी कतेबगारी ह्मणून आहे, त्याला एखादें काम आपण 
आपल्या हिमतीनें केलें, असे ह्मणण्यांत मोठी प्रतिष्ठा 
वाटते; व ती वाजवी आहे. कोणतेही काम पूणे स्वातं- 
व्यानें केल्याशिवाय मनासारखे करतां येत नाहीं; याचा 
अनुभव पुष्कळांस असेल. तेव्हां स्वातंत्र्याशिवाय आपली 
कतेबगारी दाखवतां येत नाहीं; ह्मणून स्वातंत्र्य पाहिजे. 
तीच गोष्ट उद्योग व नशीब यांस लागू आहे. उद्योग 
करणारास जो लाभ होईल, तो त्याच्या कतेबगारीचा 
जबरदस्त पुरावा असतो. नशीबाचें तसें नाहीं; ह्मणून 
त्यानें झालेल्या लाभास किंमतही नाहीं. आयत्या पिठा- 
वर रेघा ओढण्यांत भूषण नाहीं, तसेंच दैवानें मिळालेल्या 
संपत्तींत ऐट मारण्यांत अर्थ नाहीं. स्वतः उद्योग करावा; 

येणार्‍या विश्नांस टक्कर देऊन त्यांतून पार पडावें; व सिं- 
हाप्रमाणे स्वपराक्रमानें काय मिळेल तें मिळवावे; यांतच 
काय तें भूषण आहे. ह्मणून ज्याप्रमाणे कोणी शंकराची 
स्तुति करितात, कोणी विष्णूची करितात, परंतु एक कवि 
ह्मणतो कीं “तथापि मामकी भक्तिश्रंद्रचूडेडमिजा- 
यते,” त्याप्रमाणें कोणी दैवाची थोरवी गावोत; व कोणी 
उद्योगाची तारीफ करोत; परंतु माझ्या मनाची भक्ति 
उद्योगावरच विदोष बसते ! 


१० पुनरवलोकन व प्राथना. 


( १) असो. आतां ज्या विषयाचें वर प्रतिपादन 
केलें आहे, त्याचें थोडक्यांत पुनरवलोकन करूं. १ सा- 
मान्य विचार, यांत ज्ञानवृद्धि झाल्यामुळें विचारांत बदल 
कसा होतो, त्याचा वतेनावर काय परिणाम घडतो, उ- 
द्योगानें पुढें सरलेल्या लोकांच्या उदाहरणांकडे दृष्टि दि- 
ल्याने आपल्यास नवी उमेद कशी येते, हें सांगून नंतर 
दैवप्रधान व उद्योगप्रधान वाक्यें सांगितलीं आहेत. न- 
शीब थोर कीं उद्योग थोर याचा एका दृष्टीनें निकाल 
करून उद्योगाचें महत्व वेगळाल्या गोष्टींनी कसें स्थापन 
होतें हें सांगितठें आहे. नशीबावर भरंवसा ठेवल्या- 
पासून कोणते अनर्थ उत्पन्न होतात हे सांगून, उद्योगा- 
वर भरंवसा ठेवणें चांगळें असं सिद्ध केलें आहे. २ न- 
शीब ह्मणजे काय? यांत वेगळालीं उदाहरणे देऊन लोक 
“नशीब ?* कशाला ह्मणतात, हे स्पष्ट करून दाखविलें 
आहे. त्यावरून नशीबाची कल्पना केवळ मनाचें समा- 
धान करण्याकरितां आहे, असं दिसून येण्यासारखे आहे. 


१ |) 

३ प्यायवाचक शब्द, यांत “ नशीब ' अशा अर्थी ये- 
णारे वेगळे वेगळे बरेच शब्द घेऊन त्यांचा व्यवहारांत 
कसा उपयोग होतो, त्यांत किती अथ आहे, हें साधक- 
बाधक प्रमाणे घेऊन दाखविलें आहे; विपरीत काल 
कशाला ह्मणतात, त्यावेळीं कसे वागावें, दुर्देवाची क- 
ल्पना जवळ आणणें किंवा लांब नेणें आपल्या कसे खा- 
धीन आहे, हें दाखवून देवाला दोष लावण्यांत कांहीं 
अर्थ नाहीं, हें स्पष्ट केळें आहे. ४ नशीबांत बदल 
होतो कीं काय£ या प्रश्नाचा निकाल---। नशीबांत ब- 
दल होतो? पण तो उत्तम कोटींतल्या मनुष्यांकडून होतो, 
असं सिद्ध करून केला आहे. ६ होत असल्यास क- 
शानें होतो? याचें उत्तर संगतीनें व उद्योगानें होतो, 


-असं देऊन ह्या दोन्ही गोष्टी उदाहरणांनीं सिद्ध करून 


दाखविल्या आहेत. ६ संगति व उद्योग यांचा संबंध 
नशीबाशीं कितपत असतो £ यांत संगतीने मनुष्याच्या 
स्थितींत अंतर कसें पडतें, सद्गुणानें सद्दुण कसे वाढतात, 
हृ दाखवून संगतीचा नशीबाशीं निकट संबंध आहे, असें 
दरशविळें आहे; व उद्योगाचा संबंध दाखवितांना देववान्‌ . 
कोणाला हणतात, त्या ह्मणण्यांत किती अथ आहे, उ- 
द्योगाशिवाय देववान्‌ होणे शक्य आहे किंवा नाहीं, हे 
दाखवून उद्योगाशिवाय नशीबाचा कांहीं उपयोग नाहीं, 
असं सिद्ध केठें आहे. ७ नशीबावर किती अवलंबून 
राहावें! यांत नशीबाचा पांगळेपणा स्पष्ट दाखवून नशी- 
बावर अवलंबून राहिल्यास काय परिणाम होईल हें स्पष्ट 
केलें आहे. ८ उद्योगावर किती विश्वास ठेवावा £ यांत 
उद्योगाचे महत्व व आळसाचा परिणाम दाखवून सर्वखीं 

उद्योगावर विश्वास ठेवणे चांगळें असें सांगितळें आहे 
९ परिसमाप्ति--यांत स्वतांची उद्योगावरील भक्ति उ- 
घड केली आहे 

(२ ) प्राथना. * भिन्नरुर्चाहे लोक:! याप्रमाणें 
प्रत्येकाची आवड वेगळी असणें ह॑ स्वाभाविक आहे. 
चार जणांनीं ग्रंथ केल्यास ते चार प्रकारचे असतील हें 
उघड आहे. त्यांतील एक पसंत ठरला, ह्मणजे बाकीचे 
लोकांच्या पुढें येण्यासही लायक नाहींत, असें मानणें 
चांगळें नाही. आपल्याकडील ग्रंथप्रकाशकांची तूते 
अशी स्थिति आहे. एखाद्या विषयावर एखादा ग्रंथ 
प्रसिद्ध झाला, ह्मणजे दुसरा त्या विषयावरील ग्रंथ प्रसिद्ध 
होण्याची किंवा खपण्याची आशां नाहीं, यामुळें हा निबंध 
असाच पडून रहाणार होता. परंतु त्यास दक्षिणाप्राइ- 
झकमीटीचा आश्रय मिळण्याचा योग आल्यामुळें तो 
अश्शा सुंदर रूपानें लोकसमुदायाच्या दृष्टीस पडत आहे. 
यास आश्रय देऊन यांतील अल्प युणांचें सेवन करणें 
रसिकवगीकडे आहे. लोकाश्रयावर याच्या प्रती खप- 
ल्यास मला दुसरा एखादा निबंध त्यांच्यापुढे आण- 
ण्यास अवसान येईल. रसिकवगांकडून यास आश्रय 
मिळून आणखी ग्रंथरचना करण्यास मला उमेद येवो अशी 
परमेश्वराची प्रार्थना करून हा अल्प लेख पुरा करतों. 

लोंढे यांनी केलेलीं उपदेदापर पुस्तके. 
प्रत्येकाची किंमत ४<॥ 
बोधशतक$---(चौथी आवृत्ति) रछोकबद्ध, “हें पुस्तक प्रत्येक 

लहान मुलानें वाचल्याशिवाय व आंतील बोधपर कविता 
पाठ केल्याशिवाय राहूं नये अशी आमची त्यांना शिफारस 
आहे.” केसरी. 
संगीत सुधाः---(तिसरी आवृत्ति) साकया, दिंड्या, पदें, वगैरे 
कविता. “यांतील कविता सरळ, सोपी व मनावर ठसा उ- 
मटण्याजोगी साधली आहे.” सुबोधपत्रिका- 
उपदेशमालाः---(सहावी आवृत्ति) स्होकबद्ध, “लोंढे यांचा 
हा प्रयत्न त्यांच्या पूर्वीच्या प्रयल्नाप्रमाणेंच चांगळा साघला 
आहे. कविता सोपी आहे.?? विविधज्ञानविस्तार, 
ऐतिहासिक संगीतः--(डुसरी आवृत्ति) साक्या, दिंड्या; 
पदें, वगैरे कविता. “कविता सुबोध, सोपी व सहजरीतीनें 
केलेली आहे. इतिहासाचा नाद मुलांस लागण्यास हा चांगला 


मार्ग आहे.? ज्ञानचक्षु. 
बोधामृतः--रोकबद्ध. “पर्दये सुरस, आणि बोध फार चांगला 
आहे. मुलांनीं अवश्य वाचावें.?? बालबोध. 


बोधसुधा:--(दुसरी आवृत्ति) साक्या, दिंड्या, पदें, वगेरे 
कविता. “मुलांस कवितेंत बोधे केला आहे. चांगला व 
सोपा आहे,” पुणेंवैभव. 
पुष्पगुच्छः:--(ढुसरी आवृत्ति) “कविता चांगल्या आहेत. 
मुलांनीं वाचण्यास योग्य आहेत. रा. लोंढे हे अवोचीन कवीं- 
पैकीं एक आहेत. ? मनोरंजननिबंधचंद्रिका. 


ट्र 


पृष्पमाला:--(टछोकवद्ध) “ कविता साधी आणि हृदयंगम 
उतरली आहे. लोंढे यानीं मुलांकरितां चांगला उपक्रम 


चालविला आहे.” . काव्यरत्नावली.. 
पुष्पावलीः--(नछोकबद्ध) “ कविता सुबोध व मुलांची कल्पना- 
शक्ति वाढविणारी अशी झाली आहे. !? पुणेवेभव. 


बोधमालाः---(«छहोकबड्ध) “ रा. ळोंडे यांस कविता रचण्याची 
हातोटी चांगळी साधली आहे. कित्येक ठिकाणीं बोध चां- 
गला साधला आहे.? इस्राएली धमेदीप. 


मलांचें प्राथमिक शिक्षणः--'' यांत ' लहान - मुलांस प्रत्येक 
विषयांत प्राथमिक शिक्षण कसें द्यावें, हें सांगितलें आहे. हे 
साडेपांच आण्यांचें पुस्तक प्रत्येक शिक्षकांस घेतां येणार 
आहे, व तें सर्वप्रकारें संग्रहणींय आहे.?.  झाळापत्रक« 
नकछीब आणि उद्योग;:--(किंमत )-॥ ) ६ विषयाचे प्रति- 
पादन चांगलें केलें आहे, भाषा सोपी. व चटकदार आहे.? 
निवंध एकंदरीने चांगळा लिहिला.असून विष्रयाचें प्रतिपादन 
पद्धतवार केलें आहे.? “निबंध चांगला उतरला आहे. भाषा 
सरळ, सोपी व चटकदार आहे.? द. प्रा. क. सभासद. 

